
सूर्यसांवट 

शबै शबै भौजनसमाज 
पिंपळ पेटला 
श्री विचित्राची जात्रा 


अकांकी संग्रह 


गांवधनी गांवकार 
चौरंग 


बालनाटय 


रानसुंदरी 
आळशांक वाग खातलो 


कविता 


गा आमी राखणे 


अकपात्री 


कथा 


छप्पन्न थिगळी येसवंत 


मुठय 
पिशान्तर 


नवल कथा / नवलिका 
अच्छेव 
बांबर 
बसंतोत्सव आनी दायज 


अणकारीत 


काजी नजरुल इस्लाम 


॥ बीन आंकी ॥ 


॥श्री विचित्राची जात्रा । 


॥ पुंडलीक नारायण नायक ॥ 


॥ अपुरबाय प्रकाशन ॥ 


O हेमा पुंडलीक नायक 


पयली अजवाडावणी : 
सप्टेंबर १ ९ ८६ 


: 


अजवाडावपी : 
हेमा पुंडलीक नायक 
अपुरबाय प्रकाशन 
वळवय - फोंडे , गोंय 
४०३४०१ 


छापपी : 
हिरू नारायण नायक 
अपुरबाय प्रिंटर्स 
वळवय - फोंडे , गोंय 
४०३४०१ 


ब्लॉक मेकर्स : 


अजीत प्रोसेस 
बेळगांव 


मुखपृष्ठ : 
श्रीधर कामत बांबोळकार 


चत्राय : 


ह्या नाटकाचो प्रयोग , रुपकार , ध्वनी मुद्रण आदि सगळे तरेचे हक , हेमा पुंडलीक 
नायक हांचेकडेन आशिल्ल्यान त्या खातीर तांची लिखित मान्यताय घेवप गरजेचे 


आसा . 


मोल : 


पंदरा रुपया 


E 


प्रा . प्रकाश थळी ... 

तुमचे 


स्वयंभू 


सर्जनशीलतेक 


म 


लेखकाची दोन अतरी 


पांच नाटकांचो संच 


देमान्द , मुक्तताय , शबै शबै भौजनसमाज , पिंपळ पेटला आनी श्री विचित्राची 
जात्रा ही म्हजीं पांचूय नाटकां आज अकाच वेळार ॲका संचान अजवाडाक येता . 
हाचे आदी पुरराय स्वरूपाची पांच नाटकां पुस्तक रूपान ' उजवाडाकै आयिल्ली 
आसात . 


१ ९ ७६ ते १ ९ ८६ ह्या अका दशकांत हांवें अकूण धा स्वतंत्र नाटकां बरयली . 
धावूय नाटकां रंगमाचयेर जैतिवंत जावन दर अका नाटकाचे अका परस अदीक 
कितलेशेच प्रयोग जावपाक पावले . 


श्री विचित्राची जात्रा 


हे म्हजें धावें स्वतंत्र नाटक . तें बरयल्या अपरांत ताका योग्य न्याय 
दिवपी दिग्दर्शक म्हाका दिसलो तो प्रा . प्रकाश थळी . देखून ते तांच्याच हातांत 
सोंपयले आनी तांगेले कश्ट आनी कसब कसाक लागून नाटक जैतिवंत थरले . 


कांय नाटकांत , नाटकाचो परिणाम सादपाचे नदरेन अंकाची येवजण 
आडेची आनी मदींच सांखळ तोडपी थरता अशें म्हाका दिसता . म्हगेल्या ' सुरींग ' 
' पिंपळ पेटला ' ह्या नाटकानी तर अंकाच्या निमतान घातिल्लो पड्डो मुखार 
सादपाच्या परिणामांक सदळ करता . पुण आजवेरचो पाथावल आनी रसीकांक 
आशिल्ली संवय हाका लागून अंकाची येवजण स्वीकारची पडटा . 


ह्या नाटकांत अंकाची येवजण दाखोंवक ना . नाटक सलग केल्यार 
उठावाक बरें . तरी लेगीत गरजूच भासली जाल्यार मदीं खंयूय अक देखाव 
सोंपतकूच काळोख करुन पड्डो वडोंव येता . 


वळवय - गोंय 


पुंडलीक नारायण नायक 


ह्या नाटकाचो पयलो प्रयोग श्री नागेश महालक्ष्मी प्रासादीक नाट्यसमाज 
बांदोडे , हाणी गोंय कला अकादमीच्या १० व्या कोंकणी नाट्यमहोत्सवांत 
ता . १५ / १ / १ ९ ८६ दिसा , सांजच्या ७.०० वरांधेर मास्टर दिनानाथ मंगेशकर 
नाटयमंदीर , कांपाल हांगां सादर केलो . 


दिग्दर्शक : प्रा . प्रकाश थळी 
नेपथ्य : विनोद तिळवे 
अजवाडा येवजण : सुरेश केरकार 
आवाजा येवजण : सुदेश वझे 


जैतिवंत जात्रेकार 


कोणतरी : अजित केरकार 
डोंबारी : नरेंद्र नायक 
पयलो : दिलीप ढवळीकार 
दुसरो : रोहिदास कुसिकार , 
फुलकार : दामोदर नायक 
चांदी काणाचो जाणटेलो : शांबा शेट नागवेंकार 
रचनाकार , असा माकनाचो धनी , म्हाजन : विनय गावणेकार 
भिकारी , चलयेचो बापूय , जाणटेलो : अरुण गावणेकार 
समाजसेवक , संदीसादू : प्रवीण बांदोडकार 
दुबावी घोव , तरनाटो : सत्य प्रसाद धायमोडकार 
भटमाम : रत्नाकर बर्वे 
चली : आशा सुखठणकार 
बायल : सुमीत्रा च्यारी 


जातले हेर वांगडी 


कुमार वझे , सुदेश वझे , अरविंद नायक , भूपेंद्र नायक , आनंद धायमोडकार , 
आनंद नायक , सुदिन वि . नायक , प्रदीप कुसिकार , गुरुदास कुसिकार , 
किशोर तिळवे , दिपक आचरेकार , दिलीप ही . नायक , अरूण काळे , संतोष 
केरकार , निषाद बखले , नागेश हण्णमशेठ , विंदा जुवारकार , आकाश 
प्र . थळी , रविकांत केरकार , शंभूनाथ केरकार , गजानन नायक आनी सौ . 
सरोजिनी प्र . थळी 


पड्ड्या फाटल्यान आदार दिवपी 


अशोक रायकार , मनोज बांदोडकार , मंगलदास नायक , मनोज गावणेकार , सुदीन 
ढवळीकार , सदाशिव दाते , यशवंत वझे आनी रमानाथ रोहिदास नायक 


वाद्यवृंद 


. 


लक्ष्मीकांत नायक ( धोल कें ) सदानंद नायक ( पेटी ) दिलीप नायक ( तासो ) 
आनी मारुती ( शेनाय ) 


नाट्य सतित ह्या नाटकाक प्रयोग , दिग्दर्शन , नेपथ्य , हांची पयलीं इनामां 
आनी वयक्तिक अभिनयाची हेर कांय इनामां फाव जाल्ली . 


जात्रा 


( अके न्हंयचे देगेर चिया फातरांनी बांदून काडिल्लो घाट . 
घाटाचे वयले दोंगुल्लेर आसा श्री विचित्राचे देवूळ . हांगाच 

भरता . आतां हयन्हयशा उजवाडांत घाटाचेर 
अस्ताव्यस्त पडिल्ले फातर कशे दिसतात वो हेर कसलेय 
सैमीक रुप . कांय वेळान रचनाकार भायर येता आनी 

प्रेक्षकांक उद्देशून अलयता . ) 
रचनाकार : खरें म्हळयार खंयचीय कलाकृती सादर करताना 

रचनाकारान भायर येवपाची गरज नासता . पुण हे 
कलाकृतीचे बाबतींत ती गरज अप्रासल्या देखून कलाकृती 
आनी तुमी हांचेमदीं हांव रचनाकार अबो रावलां . तुमी 
घडये म्हणटले , आमचेमदीं तूं पडील्लो दांत कसो 
कित्याक ? दातांची ओंपार इतलेच खातीर दिली , आतां 
तुमचे मुखार सादर करतां . ती अक दंतकथा . म्हाका 
दांतोळयो घालचे आदीं सावन हांव ती आयकत आयला . 
वास्तवाचे साणीर घांसल्यार ही कथा आयज तुमच्या 
दांतांक लागपाची ना . ही दंतकथा ओके जात्रेची . श्री 
विचित्राची जात्रा . ही मुखार दिसता ती न्हंय . हांगा 
फाटल्यान आसा दोगुल्ली थंय आसा श्री विचित्राचे देवूळ . 
न्हंयचे देगेर हो आसा घाट . जात्रा ह्या घाटारुच भरता . 
जात्रेक येवपी लोक अकतर दोंगुल्ली बलांडून येतात वो 
दर्यातल्यात तारवांनी येतात तारवांनी येवपी चडशे पसरकार 
आसतात ते फेरयेत मांड घालपाखातीर येतात . ही घाटार 
भल्ल्या ती श्री विचित्राची निमाणी जात्रा . हो देखाव 
दिसता तो जात्रा अलगता आसतानाचो . तुमी मातशे 

बुचकळयांत पडल्या आसतले . घांटावयल्यो ह्यो आकृत्यो 
तुमकां फांतरांच्यो कश्यो दिसल्या आसतल्यो . तुमकां अक 
मांडणी सांगतां - मळबांत कुपां पळोवपाचो तुमकां नाद 
आसा ? मळबांतल्या कापशी कुपांक जर पळयत रावशात 
जाल्यार तुमकां कितें दिसता ? तरांतरांच्यो आकृत्यो . 
घोडे , हत्ती , मोर , वांस्वेल , हरण आनी मागीर पळयतां 
पळयतां मजा दिसता . कसली मजा ? तुमच्या मनात जो 
आकृती येता ती तुमकां मळबांतल्या खंयच्यातरी कुपांत 
अचूक दिश्टी पडटा . होच प्रयोग तुमी हांगा करून पळयात . 
ह्यो घाटाचेर तुमकां ज्यो आकृत्यो दिश्टी पडटात त्यो 
मनशांच्यो आकृत्यो . पयलीं त्यो मनांत मानून घेयात 
आनी मागीर दोळयांत थीर करात . त्या आकृत्यांकडेन 
अकदां तुमी अकरुप जाले म्हणटकच मुखावयली जात्रा 
तुमचे नदरे मुखार आपशींच फुलपाक लागतली . 
( रचनाकार कुशीक सरता . घाटाचेर ल्हवू ल्हवू अजवाड 
फांकपाक लागता . त्या अजवाडांत मनशांच्यो आकृत्यो 
दिसपाक लागता . त्या मनशांच्यो हालचाली वाडटा आनी 
त्या हालचालींक जात्रेचे स्वरुप येता . तारवांतल्यान 
लोक येतात . कोणाच्या माथ्यार , खांदार पोटल्यो , साक 
आदी . दोगल्ले वयल्यानूय आयिल्ले लोक घाटार अक 
जाल्यात . लोकांचे गर्देत ठळकपणान दिसपी कांय व्यक्ती 
अश्यो आंगार आडेचे पिंजके कपडे घातिल्लो थोंटो 
भिकारी , गळयांत धोलके घालन हांगाथंय खेत्याक सोदपी 
दोंबारी , माथ्यार उशिकाण्याचो भोरो घेवन आयिल्लो भरगो 
आनी ताका ताकतिक करपी ताचो धनी , अक सर्वसामान्य 
बापय ताची वातावरणांक भुल्लसलेली सोळा - सतरा 
वाची 

धूव , 

ते चलयेचे पाळटेर आशिल्लो अंक आंबट 
शौकीन , ओक शालीन दिसपी बायलमनीस आनी तिज्या 
पावला पावलाचेर दुबाव घेवपी तिगेलो घोव , शेणिल्ल्याक 
सोदपी अक जाणटेलो , आंगार सामाजसेवकाची वस्रां 
घातिल्लो , खांदाक बोटवो लायिल्लो अंक समाजसेवक 
सगळे गर्दैत प्रतिष्ठित सोबुये अशी अक व्यक्ती आनी 
सगळ्या लोकां मजगतीं वेगळो दिसपी आनी सगळे गत 
भिरभिरपी ' कोणतरी ' आदि . गर्दैतले सर्वसादारण संवाद 


अशे -- ) 

|| 


। 


। 


आरे हे भावडी , अका वर्सात तुजी भेट घडली . 
श्री विचित्राची कृपा ! 
अंदू खाजे सवाय जातलें ! 
सवाय कर्माचें ? 
चणे कशे पड ? 
आदी दांत तपासून पळय . 
बाब , मातसो कडेक सर आं . हांव अका पायान थोटो . 
तुमकां थोंट्यांक कित्याक रे जात्रा ? 
तुवें म्हजें खेतें पळयलां ? 
हांव तुकां पयलेच खेप पळयतां . 
हांव तुका सांगतां , समाजसेवेसारके दुसरें व्रत ना . 
ह्या धंदयान कितें सुट्टा ? 
हो भोरो म्हाका जड लागता ! 
कसलो जड ? भुरगो आसून भातें बरें मारता ! 
दाद , म्हाका रेवडयो खूब आवड्टा ! 
तूं खावपीच जा . 
ह्या लोकांत वावरप म्हळयार आपलो मान अणो करून 
घेवप ! 
पुण 

कितें करतलो ? प्रथेप्रमाण तुजें काम तुका करपाकूच 
अंदू वर्सा म्हजो पोर म्हाका गावतलोच . 
श्री विचित्राची कृपा ! 
( अशे तरेन संवाद अकामेकांत घुस्पत वतात . बोवाळ 
वाडत वता . कुशीक दोग जाण अलयतात . ) 
: ही जात्रा म्हणजे मजेचीच न्हय ? 
: कसली मजा ? 
: ही जात्रा अशी दर्याचे देगेर भरता . 
: तूं नवोच काय कितें ? 
: हय . अंदूच आयलां . 
: तूं वयर पावला ? 
: वयर ? खंय ? 
: वयर दोगुल्लेर . थंय देवूळ आसा . ती अंक मजा . 
: तशी दोंगुल्लेवयली देवळां पळयल्यांत हांवें . आमचो मारुती 

ताची देवळां दोंगराचेरुच आसता . तातूंत कसली मजा 
: मजा देवळाची न्हय , देवाची ! 


जाय . 


पयलो 
दुसरो 
पयलो 
दुसरो 
पयलो 
दुसरो 
पयलो 
दुसरो 
पयलो 


दुसरो 

: ना . 


पयलो 

: कसली मजा ? 
दुसरो : हो देव बाकीच्या देवांसारको न्हय , हाचे पाय अशे , 

( मान धुंवडावन ) तकली अशी . 
पयलो : अशें ? 
दुसरो 

: आनी पालखी पळयल्या ? 
पयलो 

: ना . 
दुसरो 

: ती अंक मजा . 
पयलो 

: कशी ? 
दुसरो : ( तिसऱ्याक ) ए , देवाची पालखी घाटार येवन गेली ? 
तिसरो 
दुसरो : आतां पालखंत बसून देव न्हावपाक दर्यार येतलो तेन्ना 

मजा पळय . हांगाच राव . हांगाच्यान बरे दिसतले . 
पयलो 

: तुवें सांगून बरें केलें 
दुसरो : तुजेकडेन मोड आसा न्हय ? 
पयलो : आं ? हय आसा . कित्याक ? 
दुसरो 

: देवाक घालपाक . म्हजेकडेन साप्प ना . 
पयलो 

: हांव दितां . ( कांय मोड ताच्या हातार दवरता . ) 
दुसरो : तूं नवोच आयला न्हय ? तुकां इतले गर्दैत दर्शनाक 

वचपाक जमतलें ? 
पयलो 

: कित्याक म्हणटा तूं ? 
दुसरो : ना जाल्यार ( पैशे ) म्हजेकडेन दी , हांव तुजेवतीन 

देवाक घालतां . 
पयलो : आं ? बरें , म्हजी हरकत ना . 

( ताचेकडेन पैशे दिता.तो पैशे घेवन कडसता . इतलो वेळ 
तांचो संवाद चोरयां आयकुपी ‘ कोणतरी ' ताचेलागी येता . 

ताका हटकिता . ) 
कोणतरी : तुकां समजलें न्हय ? 
पयलो 

: कितें ? 
कोणतरी : ताणे तुका चक्रयलो . 
पयलो 
कोणतरी : ह्या देवाच्या दर्शनाक वतना पैशे घालीना . फुलां , फळां , 

अजवाती चलता . 
पयलो : पैशे कित्याक घालीना ? 
कोणतरी : ती आख्यायिका तुकां खबर ना 

? 
पयलो : कसली आख्यायिका ? 


: कसो ? 

कोणतरी : ह्या देवाचे मानेची . 
पयलो : ना . 
कोणतरी : खूब वर्सा आदी हया देवाची मान अशी वांकडी नासली . 

बाकीच्या देवांसारकी आनी मनशांसारकी सरळ आसली . 
पुण ह्या देवाक अंक वायट खोड आसली . हो देव 
लोकांच्या सपनांत वतालो आनी आपणांक जाय तें 

मागतालो . 
पयलो : जाय ते मागतालो ? 
कोणतरी : जाय ते म्हळयार त्या मनशाकडेन आसा तें . कपडे जाल्यार 

कपडे . भुरगें आसल्यार भुरगें . 
पयलो : देव मागतालो ती वस्त ताका केन्ना हाडून दिवपाची ? 
कोणतरी : जात्रे दिसा . 
पयलो : म्हणजे आयच्या दिसा . 
कोणतरी . . 

अं , पुण ह्या देवाचें अक बरें आसलें . हो देव सपनांत 
वतना जात , पात , धर्म बी कांय मानी नासलो . भट मात 

हेर धर्मियाची वस्तू देवाखातीर घेतना धुवन घेतालो . 
पयलो 

: सगळयो वस्तू धुतालो ? 
कोणतरी : हय . कपडे आसल्यार कपडे . मनशां जाल्यार मनशां.अका 

वर्सा भटान बस्तोभर साखर सगळी धुवन घेतली 
पयलो 

: मानेची गजाल ? 
कोणतरी : अक दीस देव अके गरीब जाणटेलेगेर पावलो . 
पयलो : न्हीदेंत ? 
कोणतरी : अर्थात . गरीबांक सदांच बरी न्हीद पडटा म्हणटकूच 

देवाक बरी संद मेळ्ळी तिज्या सपनांत रिगपाक . देवान 

मागचे मागून कितें मागचें ? 
पयलो 

: कितें ? 
कोणतरी : तिचेकडेन अक तांब्याचो ढब्बू पैसो आसलो- खोटो . 

चलना आसलो पुण केन्नातरी चलतलो म्हण तिणे तो 
सांबाळून दवल्लेलो . तर देवान नेमको तोच मागलो . 

आनी जाणटेलेचें पीत्त खवळ्ळे . 
पयलो : तिणे पैसो दिलो ना ? 
कोणतरी : दिलो पुण सोंपेपणी न्हय . ती जात्रे दिसा आयली आनी 

तिणे रागान तो पैसो ठण्ण करून देवाच्या पायार 
आदळ्ळो . आनी कितें अजाप ? तो पैसो चलपाक 
लागलो . 

पयलो 

: म्हणजे ? 
कोणतरी : म्हणजे असो वाटकुळोच चक्र कसो धुवून चलपाक 

लागलो . पांयावयल्यान पोटार , पोटावयल्यान हड्डयार , 
हड्डयावयल्यान गळयाकडेन , खाडकेर , मागीर ओंठार , 
मिशांवयल्यान नाकाच्या पुडार , नाकाचे शिरेवयल्यान 
कपलार , कपलावयल्यान माथ्यार , माथ्यावयल्या 
माग्यांतल्यान फाटल्यान आनी मागीर ढब्ब करून सकयल 
पडलो . ते सरशी देवान कच्च करुन फाटी वळून पळयलें . 
पैसो देवाच्या फाटल्यान पडलो आनी चलत रावलो . 
दुसऱ्याचे आशेचो पैसो तसो अकीकडेन उरता ? तो पैसो 

खंय अजून चलत आसा . 
पयलो : आनी देवाची मान ? 
कोणतरी : देव पैसो दिसता काय म्हण तशेच मानेन पळयत उल्लो . 

हेवटेन लोक , देव मान सारखी करतलो म्हण तिश्टत 
रावले आनी वाजेवन परत गेले . इतल्या बोवाळान 
तिनसांज जाली . सूर्य अस्तमलो . आनी जावपाचें तेंच 

जालें . 
पयलो 
कोणतरी : सूर्या अस्तमतकूच हांगा कितें जाता तें खबर नर 

? 
पयलो : ना . . 
कोणतरी : सूर्या अस्तमतकूच हांगा जी वस्त जे स्थितती आसता 

तशीच थीर उरता . देवाची मान तशीच अल्ली . तुवें 

वयर वचून देवूळ पळयलां ? 
पयलो : ना . हांव पयलेच खेप आयलां . 
कोणतरी . 

: देवळाक मदीं गर्भकूड . गर्भकुडीत असो देव - दोशीवशी 
दारां . अका दारांतल्यान गेल्यार पांयांचे दर्शन घडटा . 
दुसरे वटेन गेल्यार मुखाचे दर्शन घडटा . पुण प्रथेप्रमाण 
लोक , अकतर पांयांचे वो अकतर मुखाचे दर्शन घेता . 

दोनांचेंय घेना . 
पयलो : कित्याचें घेवप बरें ? 
कोणतरी : खरो भक्त दोनांचेंय दर्शन घेना . तो बुचकळ्यात पडटा . 

पांयांचे दर्शन घेवं काय मुखाचें - 
हय नाका करतां करतां सांज जाता आनी मागीर दर्शन 
घेना आसतनाच तो परतता . 


: कितें ? 

मात 


पयलो : म्हजेय तशेच जालां . 
कोणतरी : तूं खऱ्या भक्ताचे कसोटीक अतरला . आनीक अक गजाल 

तुका खबर आसा न्हय ? 
पयलो 

: कसली ? 
कोणतरी : ही जात्रा फक्त ओका दिसाची . सूर्या अस्तमचे आदी 

हांगच्यान वचपाक जाय . नाजाल्यार ? 
पयलो : सगळे आसा ते अवस्थेत थीर अरतात . 
कोणतरी : मातसो फरक आसा सगळयाचे सगळे अल्ल्यार थीर 

अरतात आनी सैमा येवन पाशाण जातात . 

अकलोच कोणूय अल्ल्यार तो पाशाण जायना . 
पयलो 

: मागीर ? 
कोणतरी : पिसो जाता . म्हजेसारखो ! ( हांसता ) 
पयलो : सगळे विचित्रच ! 
कोणतरी : श्री विचित्राची कृपा ! 
पयलो तं 
कोणतरी : कोणतरी ! 

( लोकांचो बोवाळ ) 

पालखी आयली ! 
-देवाची पालखी आयली . 
( दोगुल्ले वयल्यान देवाची पालखी वाजत गाजत येता . 
जय श्री विचित्रा उदयोस्तु ! 

" असो गजर जाता . 
पालखेचे चोंयखांबी उरफाटे चलतात . म्हळयार फाटसून 
फाटसून ल्हवू ल्हवू पांय वडयता , मानो ताश्योच वळोवन 
घल्ल्यात पालखेंतली मूर्तीय तशीच अरफाटी आसा . 
पालखी घाटार पावनाफुडें लोक सगळ्यांच्या तोंडार 
घोळटी देवाची आरत गावपाक सुरवात करतात . खांबी 
पालखी सकल दवरता , भटजी देवाक सकयल काडून 
देवाच्या न्हाणाचो विधी करता . लोकांचे गर्देतल्यान 
विधी चलता इतलेच कळटा . स्पष्ट दिसना . मात आरत 
नेटान चलता . समस्त लोकांक आरतीचें पयलेंच ध्रुपद 
येता . अितल्यान कोणतरी गर्देतल्यान मुखार येता . 
अका भक्ताच्या हातांतली झांज 

घेता . 
तोवूय सहजतायेन दिता . कोणतरी झांज घेवन 
मुखावयली कडवी गावपाक लागता आनी लोक ध्रुपद 
कोरसान म्हणटात . ) 


अचळय 

देवा चित्रविचित्रा , 
महाभूतांच्या पुत्रा 
मानून घेवची धनय 
एका दिसाची जात्रा - देवा एका दिसाची जात्रा ॥ध्रु .॥ 


वकि अकदां 

न्हाता 
नितळ कसो रे जाता ? 
सदांच न्हावपी हांगा , 
बुशे बुझे उर्ता - देवा बुझे बुझे उर्ता ॥१ ॥ 


मान तुजी रे धुंवल्या 
फाट करूनशी रावल्या 
मुखार पळीकं धजना 
देखून मांडणी काडल्या , -देवा देखून मांडणी काडल्या ॥२ ॥ 


दर्यांक सुकती भर्ती 
मन्शाकूय ती लागती 
कुंडधार शिजता तुजे 
देवा तुका ती कशी बादती - देवा तुका ती कशी बादती ॥३ ॥ 


काळ कोणाकूच थांबना 
मुखार बचपाचो रावना 
तुजी अरफाटयाची जात्रा 
कशी जैताक पावतली कळना - देवा कशी जैताक पावतली कळना ॥४ ॥ 


( आरत चालू जावन सोंपता सोंपता लोकांच्या लक्षांत 
येता , हो कोणतरी एक एक कडवें म्हणटा तो देवाचे 
करणेचे विडंबन करुन . लोक ताचेर रागान नदर 
घुवडावन आपणालो निशेद प्रगटायतात पुण आरत 
चालूच उरता . शेवटाक आरत सोपता . अकलो मनीस 
कोणतरीच्या हातांतली आपली झांज झोंबून घेता आनी 
त्याचवेळार देवाच्या न्हाणाचे विधीय सोंपता . " जय 
श्री विचित्रा उदयोस्तु " म्हणत पालखी उबी जाता . 
पालखी व्हदळच्या सारखीच उरफाटयानी परत वता . 
कोणतरी धांवत वता आनी पालखक खांद दिता . 

तोवूय हेर खांबी सारखेच पांय धरता मात ते उरफाट्यानी 
चलता हो आसा तसो सरळ . म्हळयार सरळ पांय 
सरळ मान . पालखेक आडखळ जाता . सगळे अरफाटयानी 
ओडटा जाल्यार हो अकलोच सरळ ओडटा . पालखी 
दोंगरावटयां वचपाची ती सकयल येता . लोक 
कोणतरी भोंवतणी अकठांय जातात . कोणतरी 
पालखेच्या दांड्याक घट धरुन रावता . 
आरे , तुजेर कसलो सांवार आयला ? 

तूं पालखी अरफाटी ओडटा मरे . 
कोणतरी : ना . हांव सारखों आसा . 

कोण सांगता तूं सारखो आसा म्हण ? तूं अरफाटो आसा . 
-तूं सारखो ना . 

- तूं अरफाटो आसा . 
कोणतरी : हांव सांगता न्हय , हांव सारखो आसा म्हण . तुमी उरफाटे 

आसा . 
तु- सांगलें म्हण ? आमी इतले जाण सांगता तें फट ? 

आनी तूं अकलो म्हणटा तें खरें ? 
कोणतरी : खरें तें खरें , फट तें फट . 

चल हट . 
कोणतरी : ना , हांव पालखी सोडचोना . 

तूं जात विघ्न निर्माण करपाक आयला ? 
( बारीसाणीन पळयत ) व्हदळ देवाची आरत चल्ल्या 
आसतना तूंच न्हय तो देवाची फकाणां मारी ? देवाची 

विडंबना करता ? 
कोणतरी : करची न्हय ? 

आज देवाची फकाणां मारपी मनीस फाल्यां तुमची 
आमची फकाणां मारपाक फाटी आसा ? 
हाका येन्नादर निवळावपाक जाय . पोराची लक्षणा 
बरी दिसना ! 

तकलेन सारखो आसा मरे त ? 
कोणतरी : तुमच्यो तकल्यो पळयल्यार तुमकां कळटलें हांव तकलेन 

सारखो आसा काय ना तें . 
पालखेचो खांद सोड . 

श्री विचित्राची पालखी अशीच वचपाक जाय . 
कोणतरी : कित्याक ? 


। 

अब्बा ! कित्याक म्हण विचारता ? तुमकां मरे हो धर्म 
खूब सवाय पडला . मात कितें वाकडे दिसले , रोखडोच 
तुमचो प्रश्न - हे अशेंच कित्याक ? तुमका खबर ना 
दिसता - हेर धर्मात असो पिशेपणाचो प्रश्न विचारपाक 

मेकळीक ना . 
कोणतरी : म्हजो प्रश्न शाणेपणाचो . 

कसली शाणेपणा कर्माची ? देवाच्या कार्याकडेन प्रश्न 
विचारता . 
( अकलो मुखार येवन ) 
हो कसलो प्रश्न विचारता ? 
ही पालखी खंय अशीच कित्याक ? अशी कित्याक न्हय ? 
आनी ह्या प्रश्नाची जाप तुमकांय खबर ना ? 
( कोणतरीक ) हांव सांगता . ही पालखी अशीच वचपाक 
जाय . कारण पोरं वर्सा ती अशीच गल्ली . ताच्या 
आदल्याय वा अशीच गेल्ली . ताच्या आदल्या आदल्या 
आदल्या वर्साय अशीच गेली . मागीर अंदू वचि 
कित्याक अशी वतली ? चलात रे , व्हरात पालखी 

जय श्री विचित्रा उदयोस्तु ( सगळे म्हणटात 
पुण पालखी हालना कारण कोणतरी घट्ट धरुन आसा . 

इतल्यान भटमाम मखार येता . ) 
भटमाम : कितें घडलां ? 

भटमाम हो जाप नाशिल्लो प्रश्न विचारता . 
: जाप नाशिल्लो प्रश्न विचारपाक ताका परवानगी कोणे 
दिली ? 
( सगळे एकामेकाक विचारता आनी ओगी रावता . 
भटमाम , जाप नाशिल्लो प्रश्न विचारप्याक आमच्या 
धर्मशास्रांत कसली ख्यास्त फर्मायल्या ? 
: आतां धर्मशास्र घेवन हांव पाणटयार 

आयला ? 
बारीकसाणेन वाचून पळोवचे पडटले . 
मागीर हो खट तर पालखी कशीच सोडीना . आतां कितें 

करप ? 
कोणतरी : म्हज्या प्रश्नाची सारकी जाप दिवप . 

परती परती तीच पिशेपणां . पालखी अशीच कित्याक ? 
सूर्या उदेंतेकूच कित्याक उदेता ? दर्याचे उदक खार 
कित्याक ? उजवाड धवो 

उजवाड धवो कित्याक ? आसा जाप 


भटमाम 


भटमाम 

भटमाम 


भटमाम 


भटमाम 


तुजेकडेन ? 
कोणतरी : ( पालखेचो खांद सोडून ) हय आसा . हांवे तुज्या प्रश्नाचो 

जापो दिल्यार तुमी म्हज्या प्रश्नाची जाप दिशात ? 
आरे पळयता कितें ? ताणे खांद सोडलो . व्हरात पालखी . 

( कोणतरी आसा तसो दांड्याक खांद मारून रावता . ) 
कोणतरी : म्हाका असली जाप नाका . 

: म्हाका अेक मांडणी येवजल्या . 

कसली ? 
भटमाम : जेन्ना मत ( बुद्धी ) चलना तेन्ना मतां चलता . मतीन 

घडना तें मतांनी घडटा . 

करों ? 

: पालखी अशी वचपाक जाय म्हणपी कोण ? 
कोणतरी : हांव . 
भटमाम : पालखी अशी वचपाक जाय म्हणपी कोण ? 
सगळे 

: आमी . 
: चलात धा जाणांचे अतर खरें . पालखी ओडात . 

( सगळे लोक अरफाट्यांनी बळां मारता . पालखी मुखार 
वता . कोणतरी ओडून वता . वाटेर पडटा . लोक ताका 
माड्डून अरफाट्यांनीच मुखार वता . पालखी वता . 

कोणतरी अठटा . दुखिल्ल्याची ताका पर्वा ना . ) 
कोणतरी : मतांच्या म्हालवजार म्हाका माड्डून गेले . म्हजो प्रश्नूय 

माड्डून गेले . तुमच्या पायांतळा जर हांव मस्तून मरता 
जायत जाल्यार म्हजो प्रश्न तरी कित्याक मरतलो ? 
तो तसोच अरतलो पालखी मुखार वतली . पालखी 
कशी मुखार वतली ? आरे , ती तर फाटी फाटीं वता ! 
हांव मात असो मुखार मुखार वतलों . 
( मुखार वता आनी गर्देत भरसता . ) 
( आतां जात्रा भल्ल्या . एकेकडेन ओक भिकारी कट्टी 
घेवन बसला आनी भीक मागता . कोणांक बाय , बाबा , 
मामा , काका म्हणत गळवज्ञा येता . कोणाच्या हाती पायांक 
हात लावन लक्ष ओडून घेता . भिकारी अका पांयान 
थोंटो आसा अशे दिसता कारण कुशीक अक खाक्यांतली 
कुबडी आसा . भिका - याक कोण कोण भीक घालता . 
इतल्यान ओक समाजसेवक दिसपी मनीस तेवटेन येता . 
भिकारी ताका पळोवन कांचवेता . वळखनासो करता . 

तो मनीस ताका बारीकसाणेन पळयत रावता . ) 
समाजसेवक : तुजें नांव कितें रे ? 
भिकारी : बाबा , म्हाका कितेंय वडय . 
समाजसेवक : पयलीं नांव सांग . 
भिकारी : नांव सांगल्यार वडयतलो ? . 
समाजसेवक : नांव सांग . 
भिकारी : नांव भिकारी ! 
समाजसेवक : फट . 
भिकारी : हे कट्टेचो सोपूत . भिका - याक आनीक दुसरे कसले 

नांव आसतलें ? 
समाजसेवक : कितल्या वासावन भीक मागता ? 
भिकारी : जल्माक येतसावन . आमच्या आज्या पणज्याचो धंदो हो . 
समाजसेवक : तूं खंयच्या पायान थोंटो ? 
भिकारी : ( विचार करून ) अजव्या . 
समाजसेवक : आदी खंयच्या पायान आसलो ? 
भिकारी 

: दाव्या . 
समाजसेवक : चलून दाखय . 

( भिकारी खाकेंत कुबडी घेवन चलून दाखयता इतल्यान 
येदोवेळ कुशीक रावून हो देखाव पळोवपी काय जाण 
मुखार येतात ) 
- ए , ( समाजसेवकाक ) तुवे हे कितें चलयला ? 
त्या भिका - याचे फाटीक कित्याक लागला ? 
कपड्यांवयल्यान तूं सभ्य मनीस कसो दिसता पुण 
वागणुकेवयल्यान तशें दिसना . त्या गरीब भिकायक 

वगीच कित्याक पिडापिड भोगयता ? 
समाजसेवक : हो भिकारी खरो , पुण गरीब न्हय . 

गरीब न्हय जाल्यार तो अशी लज भीड सोडून भीक 

मागतलो आसतलो ? 
भिकारी : ( लोकांक ) तुमी तरी सांगात हाका . म्हज्या ऐन 

जोडीच्या वेळार हो म्हाका गरजेभायर सतायता . 

फक्त भिकारीच न्हय , तातूंत तो थोंटो . 
भिकारी : दाव्या पायान ... न्हय अजव्या पायाने . 
समाजसेवक : कोण थोंटो ? हाका तुमी चड वळखता काय हांव 

वळखतां ? 
भिकारी : तूं बरो वळखाशी . पुण हांव तुका खंय वळखतां ? 

समाजसेवक : तूं म्हाका वळखना ? 
भिकारी ; ना . म्हाका तूं बाकींच्या मनशांसारखोच अंक मनीस . 

आनी हांव कितें अकाच जाग्यार नासतां . चडसो असो 
फिरतेरुच आसतां . हांव म्हज्या बापायक लेगीत वळखना , 

तुकां कसो वळखतलों ? 
समाजसेवक : तशें जाल्यार तुका म्हजी वळख दाखोवचीच पडली . 

( तो ताज्या खाक्यांतली कुबडी काडून घेता आनी कुशीक 
सरता . लोक त्या मनशाच्या फाटल्यान लागतात . भिकारी 
हुयेल मारीत अका पायान लंगडटा आनी त्या मनशा 
फाटल्यान धावपाक लागता . आनी धांवता धांवता आपूण 
थोंटो म्हणपाचे विसरुन दोनूय पांयाचेर अबो रावता . 
लोकांच्या हे लक्षात येतकीच लोक अजापान त्या 
भिका - याकडेन पळयता . भिकारी खजील जाता . 
समाजसेवक लोकांक अद्देशून अलयता- ) 
अिश्टांनो , अक जादूचो खेळ कसो तुमी पळयलो . हो जादू 
कसो घडलो असो प्रश्न तुमकां पडटलो . सांगतां . 
सगळयान पयलीं म्हजी वळख करून दितां . हांव ‘ भिनीस 
चो संचालक . ' भिनीस ' म्हळयार भिकारी निर्मूलन 
समिती . समितीतर्फे आमी समाजांतल्या भिकाऱ्यांखातीर 
वावर करतां . भिकाऱ्यांक सोदून काडप आनी तांका 
रीण - कर्ज दिवन अद्देग - धंदो करूंक लावप वो शक्य 
थंय नोकरे - चाकरेक लावप हो आमचो वावर . असोच 
ओके जात ह्या भिका - याक हांवें पळयलो . तेन्ना तो 
दाव्या पायान कुटोन दाखयतालो . ताचे कटेंत जें कितें 
जमिल्ले तातूंन ताका भिकारी निर्मूलन समितीचो वांगडी 
केलो . संस्थेकडल्यान हाका रीण दिले आनी स्वतःचो 

अद्देग करपाक मुखार काडलो . आनी आज ? 
भिकारी : तुमच्या संस्थेच्या रीणाचे कळंतर फारीक करपाक म्हाका 

हे करचे पडले . 
समाजसेवक : पुण तें फारीक करपाक ज्या रेव्यांतल्यान तुकां वयर 

काडलो त्या रेब्यांत तुवे परतो येवपाचो न्हय . 
भिकारी : तुकां कितें खबर ! ह्याच रेव्यांत आमची साळका 


फुलता ! 


समाजसेवक : आतां तुमीच सागत अिश्टानो , चूक कोणाची ? आमी 
समाजांतलें 

भिकाड्डेपण ना करपाक सोदतात , 

जाल्यार हे भिकारी आमकां सहकार्य करीना . कसो 
चलपाचो आमचो भिकारी निर्मूलन समितीचो वावर ? 
किडी मुयो लेगीत कश्ट करून जोडून खातात आनी हे 
असले हातपाय धडधाकट आशिल्ले मनीस , तोंड पेंचून 
लोकांमुखार गळवज्ञा येतात . हातांत कट्टी घेवन . 
हे कटेंतल्यान देश कसो वयर सरतलो ? पुण अिश्टानो , 
आमी निराश जावंक ना . समाजसेवा हे आमी व्रत 
म्हण आपणायला . 

आमच्या वावरांत कितल्योय 
आडी आडखळी आयल्यो तरी आमकां त्यो पयस 
सारपाकूच जाय . असल्या भिकान्यांचे भिकाड्डेपण ना 
करपाक आमकां अदीक नेटान वावुरपाची गरज आसा 
आनी आमचो वावर हो तुमचे दानतीचेर अवलंबून आसा . 
सदयाक आमचे भिकारी निर्मूलन समितीक दुडवांची खूब 
गरज आसा . संस्थेची स्वतःची नवी इमारत , स्वत : ची 
गाडी , म्हज्यासारख्या स्वंयसेवी 

आपवावुरप्यांचो 
मुशायरो हाजेखातीर आमकां मेळटा तितलो पैसो अणोच . 
हांव तुमकां विनंती करता - तुमी ' भिनिस ' क म्हळयार 
आमचे भिकारी निर्मूलन समितीक . समाजकार्याखातीर 
सदळ हातान मदत करची ( समाजसेवक हातांतली 
पिशवी झुकती करून सगळ्यांच्या म्हन्यांत वता . लोक 
पिशवंत पैशे 

इतल्यान मत कोणतरी 
अप्रासता . पिशवी ताचेकडेन येतकच तो पिशवेंत तोंड 
घालून ' खो खो ' करुन हांसता . ) 
ऐ , तं ताचे झोळयेत 
झोळी न्हय पिशवी . 
कट्टी , झोळी , पिशवी सगळे अकूच . तर तूं ताचे 
पिशवेंत अंक फुटकी कवडी वडयना आनी वयल्यान 

ताची फकाणां करता ? 
समाजसेवक : पुता , समाजसेवेच्यो अशो बकच्छायो करता ? 
कोणतरी : म्हजेकडेन तुजे पिशवेंत घालपाक कांयच ना पुण हांव 

तेबदली तुका अंक ज्योक सांगतां . 
समाजसेवक : तुजो ज्योक आयकुपाक कोणाक वेळ आसा ? 
कोणतरी : कित्याक ना ? व्हदळ तुजें भाशण सगळ्यांनी आयकलें 


वडयता . 


ना ? 


सांगूनी ताका ज्योक . 

सांग रे ज्योक . 
( समाजसेवकाची अित्सा ना पुण तो लोकांचे 

भिडेखातीर बळजबां आयकता . ) 
कोणतरी : अक आसलों हांव . हांव म्हळ्यार कोणतरी . तर अक दीस 

कोणतरी अका बानि सोरो पिवपाक गेलो . कसलो सोरो ? 
बिअर . ओक बिअर पिलो . भायर आयलो . मुतलो . दुसरी 
बियर पिलो . भायर आयलो . मुतलो . तिसरी पिलो . भायर 
आयलो . मुतलो . चवथी पिलो . भायर आयलो मुतलो . 
पांचवे बिअरीची गुड्डी काडली . भायर आयलो आनी 
ताणे ती बिअर अशी भसाभसा ओतली आनी बिअरीक 
अपुरब येन , म्हळे अशी आडवाटेन कित्याक रकता ? अशी 

सरळ रक . ( सगळे लोक हांसतात समाजसेवक वग्गी . ) 
कोणतरी : ( समाजसेवकाक ) तूं हांसलोना कित्याक ? 
समाजसेवक : म्हाका तुजो ज्योक कळूना . 
कोणतरी : पुण हांवें आदी सांगिल्लें न्हय ज्योक म्हण . सोंपनाफुडें 

हांसपाचे . हे बाकीचे हांसलेना ? 
समाजसेवक : म्हाकां ज्योकूच कळूना जाल्यार हां हांसतलों 

कित्याक ? 
कोणतरी : ज्योक ना कळू . ज्योकाचो अर्थ तरी कळ्ळा 

? 
समाजसेवक : सांगले न्हय . मुदलाक ज्योकूच कळूना म्हण . 

( भिकारी मुखार येता . ) 
भिकारी : तुजो ज्योक आनी त्या ज्योकाचो अर्थ म्हाका बेस बरो 

कळ्ळा . ( समाजसेवकाक ) तूं म्हजेमदीं पडूं नाका . म्हजी 
भीक हांव मागतां . तुजी मदीं आडवाट नाका . ( भिकारी 
समाजसेवकाक कडेन सारता आनी कट्टी घेवन भीक 
मागपाक लागता . समाजसेवक ल्हवूच कडसता . लोक 
समाज सेवकाक आनी भिका - याक हांसतात आनी कडेक 

सरता . ) 
कोणतरी : आतां हांव तुकां अक बरी भीक घालतां . 
भिकारी : तूं अलयता ताचेवयल्यान तुजी दानत भीक घालप्याची 

कशी दिसना ! 
कोणतरी : तशें जाल्यार पळयशी तर . हातच्या कांकणाक हारसो 

नाका . दवर तुजी कट्टी सकल . 
भिकारी : कट्टी सकल कित्याक दवरु ? अशीच वयल्यावयर घाल . 
कोणतरी त्या तुगेल्या पूर्वजांची गजाल तूं नकळो ? 

भिकारी : कसली गजाल ? ' आनी कोण पूर्वज ? 
कोणतरी : एक भिकारी आसलो . एक दीस भीक मागतां मागतां 

ताका देव प्रसन्न जालो . आनी म्हणपाक लागलो . झोळी 
मुखार कर . हांव तुजे झोळयेंत भांगर ओततां . मात अंक 
झोळयेंत जाता तितलेच घे . झोळी फुटून मातयेत 
रकल्यार सगळयाची माती जातली . देव झोळयेंत भांगर 
ओतीत रावलो . भिका - याची आस वाडत रावली . 
भिकाऱ्याची झोळीत ती - पोरनी झिरझिरीत- सामकी 
कावलाक आयिल्ली . सामकी नवीताल्ल आनी गडगंज 
आसपाक कोणा गिरेस्ताची झोळी नासली ती . शेवटाक 

जावपाचें तेंच जालें 
भिकारी : झोळी फुटली . भांगर मातयेंत रकलें . ताची माती जाली 

आनी देव नाच्च जालो . 
कोणतरी : तुजे कट्टेक बुराक पडून तशें कितें घडचे न्हय म्हण तुका 

सांगतां , कट्टी सकल दवर . 
भिकारी 

: ( सकल दवरता ) आतां घाल तुजी वज्रां काय माणकां ! 
( कोणतरी अडकी मारून , कटेंत जाता तितलो 

पांय घालता . ) 
भिकारी : ही कसली अडांगीपणां ? 
कोणतरी : हांव अख्याच्या अख्खो तुकां भिकेक पडला . 
भिकारी 

: तूं म्हाका भिकेक पडला ? तुजें हांव कितें करूं ? 
कोणतरी : भिकेक पडिल्ल्या पैशांचें जें करतालो तें कर . म्हाका 

सोन्याचे गादयेकारक दी मटक्याक लाय . 
भिकारी : तुका कोण खाता ? पैशाक मोल आसा तें तुका आसा ? 

चल , म्हजी कट्टी सोड . 
कोणतरी : हांव कित्याक सोडटलों ? हांव तातूंत भिकेक पडला . 
भिकारी : तूं म्हजी जात्रा इबाडून वडयतलो . कट्टी सोड . 

( कोणतरी कसोच बाडगना . ) 
तूं कितें समजलो , तुका हांव भितलो म्हण ? भिकारी 
जालो म्हण दुबळो ना हांव . ( बळजबरीन ताका धुकलता 
आनी कडेक वडयता . कट्टी सुतलायता . ) पाड पडू हे 
भिकेक ! त्या परस रीण काडून केल्लो तो उद्देग 

परवडलो ! 
कोणतरी : ( पडला थंयच सावन ) ए भिकान्या , राव , राव , हे पळय 

तुजे कटेंतले पैश हांगा अल्ल्या . व्हर . व्हर . ( भिकारी 

पैशे घेना आसताना वता . ) तीन पैशे । तीन पैशांचे 
नाणे सांडून गेलो . तीन पैशे व्हरपाचे आनी ती कट्टी 
सांडपाची . पुण ना . कट्टी व्हेली . ताच्या वाडवडिलांची 
मिरास ती . जल्माचो दळडिरो ! ती घेवन गेलो . दळडिरो ! 
कट्टे वृत्तीचो दळडिरो ! मेलो तरी आपणाली कटेची 
वृत्ती सोडपाक ना . सांबाळून दवरतलो . आतां हे तीन पैशे 
म्हाका सांबाळचे पडटले . 
( पैशे जतनायेन बल्सांत घालून दवरता . ) 
( ( अंक दोंबारी गळयांत धोलके घालून तें बडयत नाचत 

येता . लोक ल्हवू ल्हवू ताचे भोंवतणी जमपाक लागतात . ) 
दोंबारी : खेळ पळयात खेळ , म्हज्या खेत्याचो खेळ . येयात . लागी 

येयात . भुरगों बाळां , जाणटे नेणट , म्हातारे कोतारे , 
वांकडे तिकडे , तिरशे पालशे येयात- बेगीन येयात . खेळ 
पळयात खेळ . म्हज्या खेत्याचो खेळ . पैशे वडयात 
गरीबाचेर दया करात . हात बल्सांत घाला , पैशे काडात . 
मामाचो हात वयल्या बल्सांत , मामीचो हात बोटव्यांत , 
काकीचो हात पोलक्यांत . पैसो आडको , फुटकी कवडी . 
गरीबाचेर दया करात . खेळ पळयात खेळ . म्हज्या खेत्याचो 
खेळ ( आशी कुशीचे लोक पैशे वडयता , ते तो बेगीबेगी 
पुंजायता . दोंबारी धोलकें बडयत आड्डता लोक ताका 
विचारतात ) 
आरे , केत्राच्यान आड्डता तूं खेळ पळयता खेळ म्हण . 
तुजें खेतें खंय ? 
खते नासतना कसलो खेळ ? 

खेत्याक भायर काड . 
दोंबारी : खेत्याक काडपाक तें हांवें कितें लिपोवन दवल्लां तर ? 

मागीर खंय आसा तर खेतें ? 
दोंबारी : ( रडकुन्यां ) जात्रेक आयिल्लेकडेन म्हजें खेतें शेणलां . 

खेतें शेणलां जाल्यार वाजयता आनी नाचता कित्याक 


तर ? 


दोंबारी : धोलक्याचो आवाज आयकून ते येतलें देखून वाजयतां . 
आनी आयलेंना जाल्यार ? 

? 
दोंबारी : अशें म्हणू नाकात . म्हजेंखेतें म्हाका आयिल्लें जाय . म्हज्या 

पोटाचो प्रश्न सोडोवपी प्राणी तो . 
तशे जाल्यार आनीक नेटान धोलके वाजय तर . पळोवया 

दोंबारी 


दोंबारी 


येता जाल्यार . 
: येतले म्हजें खेतें . हांव म्हजे वाजोवपाचे काम करतां . तुमी 
तुमचे काम करात . 
कसले काम ? 
: ( वाजयत ) पैसो आडको , फुटकी कवडी . 
ए , आतां कोण काय वडोवं नाकात रे . पयलीं हाज्या 
खेत्याक येवं दी . मागीर पळोवया . 
चल , वाजय . 
( सगळे लोक ताका ‘ वाजय वाजय ' म्हण कोलयता . तो 
वाजयता पुण भिला . गर्देच्या कंवडाळ्यातल्यान भायर 
सरपाक पळयता पुण लोक ताका भायर वचपाक 
दिना . धुकलून परत परत भितर वडयता . तो सामको 
बाबडो जाला . इतल्यान ताच्या वाजपाच्या तालार 
खेत्यासारको नाचत कोणतरी कंवडाळ्यांत भितर सरता . 
लोक कवतुकान ताचो नाच पळयता . कोणतरी नाचता 
आनी गायता . ) 
खरी खरी खर खरी खरपता माथे 
म्हजें खरपता मायें । 
हांव बाबा शेणलां 
भल्लेल्या जात 
बोडापासून पांयामेरेन 
बुडून गेलां साखरेत 
भाथ्यार म्हज्या फुलांराशी 
तरी होव खेतें ? ॥१ ॥ 
शेणिल्लें गोरु 
कर्मळेच्या तळ्यार 
तशे हांव हांगा 
उक्त्या उक्त्या मळार 
असलें सुख भोगलां हांवें 
जावन हाँव खेतें ॥२ ॥ 
तासून तासून कुले म्हजे 
लाल लाल जाले 
गोया गोया सुंदन्याचे 
गाल कशे जाले 
तरी लेगी तुमचे लेखी 
आजून हांव खेतें ? ॥३ ॥ 

( लोक कोणतरीचो खेत्याचो नाच पळोवन पैशे वडयता . 
कोणतरी चडानचड पैशे अकठांय करता . नाच सोंपता 
आनी लोक कडेक सरतात . दोंबारी आनी कोणतरी 

उल्लेले पैशे जमयतात . पैशे जमवोन जातकच- ) 
दोंबारी : तुजे व्हड अपकार जाले . ना जाल्यार हे लोक म्हाका 

तुकलावन खातले आसले . 
कोणतरी : कसले अपकार ? 
दोंबारी : तूं योग्य वेळार म्हजें खेतें जावन आयलो . 
कोणतरी : म्हळ्यार ? 
दोंबारी : म्हळयार म्हजें खेतें जो नाच करुन दाखयतलें आसलें 

तो तुवे मनशान करून दाखयलो . 
कोणतरी : तातूंत कितें ? आनी हांव मनीस खंय तर ? हांव खरेंच 

खेतें . खेतो ! 
दोंबारी : म्हजी फकाणां मारता ! दि म्हजे पैशे दी . 
कोणतरी 

: तुजे पैशे ? कसले ? 
दोंबारी : लोकांनी खेत्याक वडयिल्ले . 
कोणतरी : खेत्याक वडयिल्ले खेत्याक ( म्हाका ) पावले . 
दोंबारी : म्हज्या गरीबाच्या पोटार आड कित्याक येता ? चल पैशे 

दी . देव तुजे कल्याण करतलो 
कोणतरी : म्हाका तुजे पैशे नाका . 
दोंबारी : ( लाळेगोळे करीत ) तें तुज्या तोंडावयल्यानूच कळटा ! 
कोणतरी : लाळेगोळे नाका . 
दोंबारी : कितें जाय ? 
कोणतरी : म्हज्या प्रश्नाची जाप . खरी खरी जाप . म्हज्या प्रश्नाची 

जाप दिल्यार तुजो पैशान पैसो तुकां . फट मारशी 
जाल्यार तुगेले म्हजेकडेन आशिल्ले आनी तुजेकडेन 
आशिल्ले नाशिल्ले सगळे पैशे अकठांय करून ह्या 

मुखावयल्या दाँत मोखतलों . खरें खरें सांगतलो ? 
दोंबारी : हय . 
कोणतरी : तुगेल्या प्रीय प्राण्याचो सोपूत घेवन सांग , खरें खरें 

सांगतलो ? 
कोणतरी : म्हगेल्या प्रिय प्राण्याचो सोपूत घेवन सांगतां- खरें खरें 

सांगतलों . 
कोणतरी : खंयचो प्रीय प्राणी ? 
दोंबारी 

: म्हज्या खेत्याचो सोपूत घेवन सांगतां- खरें खरें . 

कोणतरी : ( तिडकून ) फट ! हाड तुजेकडले पैशे . 
दोंबारी : ना , ना सांगता ; म्हज्या जिवाचो सोपूत घेवन सांगतां 

खरें खरें सांगतलों . 
कोणतरी : तुजें खेतें खंय शेणलां ? 
दोंबारी : ( रडटा ) 
कोणतरी : रडपाची सवंगां करुं नाका . खरें सांग . खेतें खंय शेणलां ? 
दोंबारी : ना . 
कोणतरी : कितें ना ? 
दोंबारी : म्हजें खेतें शेणूक ना . 
कोणतरी : मागीर तं लोकांक कित्याक फटयता ? 
दोंबारी 

: ( पोटार हात मारता . ) 
कोणतरी : आतां तरी खेतें घेतलो ? 
दोंबारी : ना बाबा , ताचो सांबाळ करपाक जमचो ना . तेपरस 

होच फटींगपणाचो धंदो बरो . खेतें शेणलां म्हणप , धोलकें 
वाजोवप . लोक काकळूट करता . कितेंय झडटा . तेंच बरें . 

म्हजे पैशे . हांव वतां नाजाल्यार जात्रा सोपतली . 
कोणतरी : ( ताका तागेले सगळे पैशे दिता ) 

तुजो भौमान करपाक म्हजेकडेन कांय ना . 
दोंबारी : कसलो भौमान ? 
कोणतरी : इतल्या लोकांक चक्रोवपी मनीस तं ! 
दोंबारी : ( मोठेपणाचो आव हाडून ) हैं , कसलें कितें ? एकेकल्यांचे 

कर्तृत्व ! खेळ पळयात खेळ , म्हज्या खेत्याचो खेळ . 

( धोलके वाजयत गर्दैत रीगता ) 
कोणतरी : कितलें भाग्यवान हे खेतें ! ताचेखातीर कितले लोक 

चूरचुरतात ! तें येतले म्हण वाट पळयतात तें शेणूकच 
ना कारण ताचो जल्मूच जावंक ना . पुण ताचे अस्तित्व 
मात आसा . जल्मांक आयिल्ली कितली खेतों दोंबाऱ्याच्या 
हातान मरणाच्यो वेदना भोगता आसतली आनी हैं 
आमचें जल्मांक येवंक नाशिल्लें खेतें कितले सुखी ! 
भाग्यवान ! खन्यानिशी भाग्यवान ! 

कोणतरी भोंवतणी अचळय गर्दी जाता आनी तो 
गर्देत शेणटा . ) 
( अक भुरगो गर्देतल्यान बोमाड्यान खेळत येता . बोमाडो 
वयर वडयता आनी हातान ताका धुकलता . ताच्याओका 
हाताचे मुठीत चणे आसा . खेळटा आसतना तो मदींमदीं 

थारता . आनी एक एक चणो खाता आनी परत खेळटा . 
कोणतरी गतल्यान मुखार येता , ताचो खेळ लक्तुबायेन 
पळयत रावता मदीं मदीं ताका बोमाडो लागी हाडपाक 
मदत करता . भुरगो विश्वासान ताचेकडेन आपणाले 
मुठीतले चणे दवरपाक दिता . आनी खेळटां खेळटा ताचे 
मुठींतलो एक एक चणो काडून खाता तांचो खेळ रंगार 
येता . इतल्यान गर्दैतल्यान अकलो त्या भुरग्याक सोदीत 
येता . तो उसाच्या माकनाचो धनी . ताच्या हातांत अंक 
अशीकाणो आसा - तो ताणे बडी कसो धल्ला . येना फुडें 

भुरग्याच्या बचकुलाक धरुन ताका व्हिंजळटा . ) 
धनी : हांव अख्खे जात्रेत तुकां सोदतां जाल्यार तूं हांगां 

खेळटा ? हांगा तुका खेळपाक हाडला ? चल , 
कोणतरी : ( मदीं पडून ) आरे , भुरगो भुरगेपणांत खेळना जाल्यार 

जाणटेपणांत खेळटलो ? आनी तुजो भुरगो म्हण तूं 

ताका असो धपकायता ? 
धनी 

: तो म्हजो भुरगो न्हय . 
कोणतरी : म्हणून धपकायता ? 
धनी : तो म्हजो न्हय आनी आनीक कोणाचो म्हण ताका 

धपकायना तो म्हजो मानाय म्हण धपकायतां . 
कोणतरी . हो भुरगो तुजो मानाय ? 
धनी : मानायपण करपी कामदार . 
कोणतरी : इतलो ल्हान भूरगो ? 
धनी • तुवें ताका खातना पळोवना . 
कोणतरी : पुण हांवे तांका खेळटना पळयला . तो खन्यांनीच भुरगो . 
धनी : आसू भुरगो . 
कोणतरी : पुण असल्या भुरग्याक कामांक लावप बरोबर न्हय . 
धनी : कित्याक बरो बर न्हय ? असल्या भुरग्यान चोरयो केल्यार 


जाता ? 


कोणतरी : कसल्यो चोरयो ? 
धनी : तो तागेल्या घरांतली अक वस्त दवरीना आसलो . देखून 

बापायन म्हजे कडेन कामांक दवल्लो . पेज , भाकरी , 
बिस्कीट कितें म्हण हाणे सोडप ना . कांयच मेळना तेन्ना 

मडकेंतले तांदूळ पसून खातालो खंय ! 
कोणतरी : हे इतलेय चोरून खातलो ? धंय - तूप खायना आसलो ? 
धनी : धंय - तूप चोरून खावपाक तो गोकुळांतलो बाळकृष्ण न्हय . 

दयडियालो पोर ! 
कोणतरी : म्हणून तुवें गाड्याक बांदला ? 
धनी : गाड्याक ? कसल्या गाड्याक ? उसाचो रोस काडपाच्या 

माकनांचे फकत चक्र धुंवडायता तो . 
कोणतरी : हो पोर चक्र धुंवडायता ? म्हणजे श्रीकृष्णाचो अवतार ! 
धनी : तुज्यो पुराण कथा आयकल्यार हांगाच फाल्यां जातले 

( पोराक ) खंय रे तो ? 
कोणतरी : राव , आज ताज्या वाट्याचे हांव तुज्या माकनांचे चक्र 

धुंवडायतां . 
धनी 

: तूं सो कित्याक ? 
कोणतरी : आज त्या भुरग्याक जात्रेत खेळूनी . तूं त्या भुरग्याक 

जो दिसवडो दिता तो म्हाका दी . हांव तुजें काम करतां . 

वयल्यान त्या भुरग्यापरस चड . 
धनी : बाबा रे , हांव पसरकार समाजसेवक न्हय . हाका अकदां 

खेळाची चक लागल्यार हो मांगीर हाताकडेन मेळटा ? 
तूं ताचेबदलीं काम करतलो पुण वेळ प्रसंगार हांव 
ताचेर तापय काडटा , ताका पेट्टां तशें म्हाका तुजे 

बाबतींत कशे करपाक मेळटलें ? 
कोणतरी : पुण तापय काडपाचो आनी पेट घालपाचो प्रसंगच हांव 

यवपाक दिना न्हय ? 
धनी : हांव कितें ताका ताचो गुन्याव जाता म्हणुनूच पेट्टां अशें 

न्हय . म्हजीच सवंय म्हणून म्हाका ताका मदीं मदी 
मारचो पडटा . वो केन्नय वड्याचे तेल वायंग्यार 
तसो गिरायकाचो राग ताचेर काडचो पडटा . तितलीच 
मनाक थाकाय मेळटा . आनी हांव ताका दितां त्या 

दिसावड्यान तूं समाधानी जातलो ? 
कोणतरी : बरेभशेन . 
धनी : आतां म्हणटा . मागीर तुज्या श्रमाची आनी मोलाची तुळा 

करतलो . त्या पोराक हो हिशोब खंय कळटा ? तात्पर्य : 

तूं म्हाका नाका . म्हाका हो पोरुच जाय . 
कोणतरी : ( आडावन ) ना . हांव तुका ताका व्हरपाक दिवचो ना . 
धनी : व्हरपाक दिवचो ना ? कित्याक ? 
कोणतरी : ताचो खेळ अर्दकुटो अल्ला . आनी फक्त ताचोच न्हय , 

म्हजोय बी . 
: वा ! म्हज्या पोटाक थंय अजो लागला आनी तुमचो 


श्री विचित्राची जात्रा / २३ 


हांगा खेळ रंगला ? 
कोणतरी : आमचो खेळ कित्याक मोडटा ? 
धनी : खेळ म्हणून मोडटां . असल्या खेळानी पोटां भरनात . 
कोणतरी : जीण भरता . 
धनी : जीण भरता ! पोटाक फोण घालन कसल्यो जीण 

भरपाच्यो गजाली करता ? चल , म्हजी वाट सोड . 
कोणतरी : ना . हांव ह्या भुरग्याक व्हरपाक दिवचो ना . 
धनी 

: व्हरपाक दिवचो ना ? आनी थंय चरख्याचें चक्र 

कोण म्हजो बापूय काय श्रीकृष्ण ध्रुवडायतलो ? 
कोणतरी : दोगां भितल्लो जो कोण खरो आसा तो धुंवडायतलो . 
धनी : दिसपाक आलमपेड्डयार पुण तुकां बुदद् बरी आसा . 

कोण तं ? 
कोणतरी : कोणतरी 
धनी : कोणतरी ? 
कोणतरी : जात्रेत जायत्यो वस्तू शेणटा तशे म्हजे नांव हे जात्रेत 

शेणलां . 
धनी 

: पुण हे जात्रेची म्हयमा तुको खबर ना दिसता . हे जात्रेत 

शेणिल्ली वस्त परत मेळटा . 
कोणतरी : दिसता ती मेळटा . दिसनाशिल्लीय मेळटा ? 
धनी 

: म्हज्या चरख्याच्या चक्रापरस तुजी तकली फांस ध्रुवता . 
कोणतरी : भगवान श्रीकृष्णाची कृपा ! 
धनी तूं तकलेन हुशार म्हण तुकां अक गजाल सांगता . म्हज्या 

चरख्याचेर काम करपाइतलो आनंद दुसरो ना . 
चरख्याच्या चाकाक धुंगरां बांदल्यांत . चक्र धुंवता तशी 
घुगरा वाजता . चक्राची गती जितली फांस तितलो 
घंगरांचो नाद गोड ! सकयल गळपी उसाच्या रसापरस 
गोड ! कितें वर्गुची ह्या चक्राची महिमा ! चक्र सुदर्शन 
धुवता धुवता .. रोस गळटा रोस गळटा . . . भगवान 
श्रीकृष्ण महाराज की जय ! 
( भुरग्याक बचकुलाक धरून ओडटा . भुरगो रडकु - यां 

येता . कोणतरी कडेन आपणाले चणे मागता . ) 
भुरगो 

: चणे ! चणे ।। 
कोणतरी : चणे ! ( मुठीत पळोवन ) हो पळय , अकूच चणो उल्ला . 

चरख्याच्या धनया , हो निमाणो चणो ताका खांव दी . 
( धावून बचून ) घे , भुरग्या तुजो चणो घे . 


२४ श्री विचित्राची जात्रा 


( भुरगो हात मुखार करता . चणो हातांतलो पडटा . धनी 
भुरग्याक अकवटेन भरभरीत ओडीत व्हरता . चणो 
दुसरेवटेन पडटा . जमनीवयल्यान घरगळटा . कोणतरी 
चण्याचे फाटोफाट जमनीचेर सरपटत धांवता . चणो ) 
बारीकसाणेन नियाळटा . भितरसून ताच्या कानांत 
चरख्यावयल्या धुंगरांचो आवाज सादता . कांय वेळ आयकत 
रावता . त्या आवाजान न्हिन्नळटा आनी मागीर अलोवपाक 

लागता . ) 
कोणतरी : कोणा भुरग्याचो चणो शेणला ! भर जात कोणा 

भुग्याचो चणो शेणला . भगवान श्रीकृष्णा , तुज्या 
भुरग्यापणांत जर तुजे मुठींतल्यान हो चणो शेणिल्लो 
जाल्यार संवसारांत कितें आकांत जावपाचो न्हय ? 
तुगेले सवंगडी गवळी सगळे . गोकुळ आड्डून माड्डून 
आाचें पर्ते करून वडयतले आसले . काम - धाम विसरून 
गवळणी चण्याच्या सोदाक लागतल्यो आसल्यो . 
यशोदेच्या कपलाक शंबर आठयो ! चणो मेळना आनी 
कोणाक अन्न रुचना . आनी आज ? त्या चरख्यावयल्या 
पोराचो हो अख्खो चणो शणला जाल्यार हे भर जात्रेत 
कोणाक चिंता हुस्को ना . भगवान चक्रधारी , तुगेल्या 
सुदर्शनान शिशुपालाची रक्तां काडली हे चक्र धुंगरां 
बांदून कोणाचे भुरगेपण चिड्डीता ? तुगेल्या त्या 
चक्राचो धर्म कितें आसलो ? वप ? काय रक्तां काडप ? 
काय धुंवता ध्रुवता रक्तां काडप ? कोण दितलो जाप ? 
हे जातलो लोक ? हाणी भुरग्यांची जल्म आडावपाचें 
तंत्र सोदून काडलां आनी भरग्यांचे भुरगेपण जपपाचो 
मंत्र मोखून माल्ला . पोराचो चणो शेणला ! पोराचो 
चणो शेणला ! 
( इतल्यान गर्देतल्यान एकलो भायर येता . सादारण 
आडसाठो तरनाटो पुण भेस केला ल्हान भुरग्याभशेन 
हातांत खूब बोमाडे आसात . तो अके कडेक रावन . 
भुरग्याभशेन कुरवो करून कोणतरीक आपलेवटेन 

आपयता . कोणतरी ल्हवू ल्हवू ताचेवटेन वता . ) 
आडसाठो तरनाटो : घे . 
कोणतरी : कितें ? 
तरनाटो : पैशे . 

कोणतरी : कसले पैशे ? 
तरनाटो : पयलीं घे . मागीर सांगता . 

( कोणतरी पैशे घेता . ) 

आता म्हाका शिकय . 
कोणतरी : कितें शिकोवं ? 
तरनाटो बोमाड्यांनी खेळपाक . 
कोणतरी : बोपड्यानी खेळपाक तुकां शिकोंव ? 
तरनाटो 

: व्हदळ तूं त्या भुरग्याबरोबर बोमाड्यांनी खेळना आसलो ? 
कोणतरी : तो भुरगो ! 
तरनाटो : आनी हांवूय भुरगोच . 
कोणतरी : तुजी पिराय कितली ? 
तरनाटो : फक्त पस्तीस वर्सा ! 
कोणतरी : तुज्यासारक्या भुरग्याची पिराय इतलींच वर्सी ? हे 

जात्रेत साठ वर्साचे सुद्धां भुरगे आसतले ! तूं अितले 
बेगीनसो बोमाड्यांनी खेळपाक लागलो ? 

त्या मनशाक कोणतरीच्या प्रश्नांतली खोंच समजता . 

तो बाबडो जाता ) 
तरनाटो : म्हज्या भुरग्यापणाचेर तूं असो धपको कित्याक घालता ? 
कोणतरी : तुजें कितें घडला ? 
तरनाटो : भुरगेपणांत म्हाका बोमाड्यांनी खेळपाची खूब अमेद 

आसली पुण तेन्ना बोमाडे घेवपाची तांक नासली . आतां 

तांक आयल्या पुण खेळपाक कळना . 
कोणतरी : त्या मनशाची खबर तू जाणा ? 
तरनाटो : कोणाची ? 
कोणतरी : अक खंय मनीस आसलो . तो दर जात्रेक येतालो . ताचें 

बोल्स खुळखुळटालें आनी दांत शिवशिवताले . 
तरनाटो 
कोणतरी : म्हणजे ताका चणे खायन दिसताले . 
तरनाटो : मागीर तो खायना आसलो ? 
कोणतरी : ते जात्रेत चणेच नासताले . 
तरनाटो : अशें ! 
कोणतरी : मागीर ओक वर्स जात्रेत खूब चणे आयले . राशिनी . 
तरनाटो : तेन्ना ताणे आपली इत्सा भागयल्या आसतली . 
कोणतरी : ना , तेन्ना तांचे बोल्स पिजिल्लें आनी दांत झडील्ले . 
तरनाटो : आरे ! 


: म्हणजे ? 

कोणतरी : घे , तुजे पैशे घे . ( परत दिता ) 
तरनाटो : तूं म्हाका खेळपाक शिकयना ? 
कोणतरी : हाड , अक बोमाडो दी . 

( ताचेकडसून अक बोमाडो घेता आनी फोडटा . ) 
तरनाटो : तुवें म्हजो बोमाडो फोडलो ? म्हज्या चार आण्याची 

तुवें वाट लायली . 
कोणतरी : आतां कसलो कर्माचो खेळटा ? तुजें भुरगेंपण सोंपून 

व्यवहारपण सुरू . जालां चल , हे बोमाडे कोणाय भुरग्यांक 

वाटून वडय . 
तरनाटो : वा ! बेस्ट फुक्या - सवाय वाटून वडोवं ? पैशे पडूना 

तर तांकां ? आतां ना कळू . केन्ना तरी कळटलेच म्हाका 
खेळपाक . 
( तसोच आडेची भुरगेपणा करीत वता . ) 

जात्रेक आयिल्लो अंक बापूय आनी ताची आडसाठी 

चली अलयतात ) 
बापूय : तूं हांगाच राव , हांव रोखडो येतां . 
चली : दाद , हांव कित्याक येवं नाका ? 
बापूय : वयर खूब गर्दी जाता . सामकी चिरंगट . 
चली : जांव चिरंगट जाल्यार , तूं वच्चोना चिरंगटीन ? . 
बापूय : चलीमनीस चिरंगटीन बरें न्हय . आनी मागीर बायलां 

आसली म्हणटकच दादले चड चिरंगट करतात . 
चली : कित्याक ? 
बापूय : कित्याक म्हणजे ? तुकां इतलेय कळना ? कळना तेंच बरें 

आसा . 
चली : हांव हांगाच रावू ? 
बापूय : हय , हांगाच रांव , हांव देवाचे दर्शन घेतां आनी रोखडो 

येतां . 
चली : दाद , हावें सांगलां ताची याद आसा न्हय ? 
बापूय 

: तुका जाय ते सगळे घेवंया 
चली : दादा , म्हजेकडेन अक्कूयं पैसो ना . 
बापूय : हांव आसतना तुजेकडेन पैशे कित्याक ? कोणेय 

सुतलायल्यार नस्तें पिकासांव . 
चली : रोखडो येतलो न्हय ? 
बापूय 

: रोखडो येतां . ( वचपाक वता . परतता . ) आनी हे पळय , 
मातसो कळाव जांव येता . हांगचे हालू नाका . 

बापूय वता . चली अजापान आनी खोशयेन जात्रा 
पळयता . व्हदळच्यान तिचेर दोळो दवरुन आशिल्लो अंक 

संदीसादू मुखार येता . ) 
संदीसादू : आवडली ? 
चली : ( कांचवेता ) 
संदीसादू : कांचवेता कित्याक गो ? पयलेच खेप आयलां जात्रेक ? 
चली : ( मानेनूच हयकार दिता ) 
संदीसादू : देखून कांचवेता . संवय जातकूच मागीर भीड वतली . 

कशी लागली ? 
चली : ( कितें ? ) 
संदीसादू : जात्रा ! 
चली : ( आपले भितर ) तुज्या बापायची काय कितें ? 
संदीसाढू : तूं मोने काय कितें गो ? 
चली 

न्हय ) 
संदीसादू : मागीर ? 
चली 

: ( व्हडल्यान ) भेरें ! 
संदीसादू 

• बा , बरे हुशार आसा मगो तूं ! 
चली : आसपाक जायना ? 
संदीसादू : शी ! जायना कित्याक ? हुशार आसपाकूच जाय नाजाल्यार 

हे जात्रेत तग लागता ? 
चली 

: म्हणजे ? 

: शेणपाचें ! 
चली : शेणपाक हांव कितें गोरुं तर ? 
संदीसादू : पुण गोरवापरस मनशांच चड शेणटा . 
चली 

: म्हाका खबर ना . 
संदीसादू : तूं अकलेंच ? 
चली 

: आं ? तूं कितें समजलो हांव शेणलां म्हणून ? वाट पळय . 
संदीसादू : म्हणजे ? 
चली : म्हज्या शेणपाची वाट पळय . 
संदीसादू : कितलो वेळ पळोवं ? 
चली : ( बेपर्वायेन ) चल . 
संदीसादू : ( संदीसादू ताका पळयत रावता . ) 
चली : असो पळयता कितें ? 
संदीसादू : तुज्या हाताक पळयतां . खरे म्हळयार चलयांचे हात अक्ते 

पळोवं नजो . 


संदीसादू 

चली : पळोवं नाका . 
संदीसादू : तुकां तीं कांकणां बरी सोबतली . थंय ओक कांकणकार 

बसला . ताचेकडेन ती आसा . तुवें पळयल्यां ? 
चली : हांव आजून फेरयेंत भोवूकूच . ना . आयलां तशें हांगा 

अबें आसा 
संदीसादू : येवचे येवन हांगाच अवें आसा ? 
चली : म्हजो दाद वयर देवळांत गेला . तो येतकच मागीर 

आमी फेरयेत भोंवतली . 
संदीसादू : तो म्हणसर फेरी सोंपतली . 
चली : आंवय ! इतलो कितलोसो वेळ लागतलो ताका ? 

येवपाचो जालो . 
संदीसादू : बाय गो , ही विचित्राची जात्रा . थंय दर्शनाक लायनी 

लागता लायनी . येन्ना तो झुंडीतल्यान लायनीत तरी 

अबो रावला काय म्हण देवाक खबर ! 
चली 

: जांव मातसो कळाव जाल्यार . 
संदीसादू : कळाव जाल्यार मुख्य फेरी अलगतली . ही जात्रा अका 

दिसाची . सूर्य अस्तमच्या आदी सगळे कवळपाक जाय . 
पसरकारांक ताकतिक आसता . मेळटा तश्यो वस्तू लाट्टा . 

गिरायकांचे फाटीक वाग लागिल्लो आसता . 
चली : त्या कांकणकाराकडेन बरी आसा कांकणा ? 
संदीसादू : म्हाका आवडली . 
चली 

: तुवे घेतल्यां ? 
संदीसादू : हांव कोणाक घेतलों ? पुण म्हाका आवडली . तुज्या 

मनगटांक ती बरी सोबतली . अल्ल्यार पुरो . व्हदळ ताका 
बायलांचो गराडो पडिल्लो . नवे मोदीची म्हण बायलांच्यो 
घिट्टी . तशी तुकां जायच जाल्यार पोरणे मोदीची मेळटली . 
पुण तेपरस तुवें तीं न घेतिल्ली बरी तुजे मेकळे हात 

आसा तेच बरे दिसता . बरें गो . ( वचपाक सोदता . ) 
चली : ए , म्हजें अेक काम करता ? 
संदीसादू : ( थारुन ) कसले काम ? 
चली : तूं मातसो हांगा रावता ? 
संदीसादू : कित्याक ? 
चली : हांव रोखडें कांकणकाराकडेन वचून येतां . 
संदीसादू : हांव हांगा रावून कितें करूं ? 
चली : म्हजो दा आयल्यार ताका सांग , हांव रोखडे येतलें म्हण . 

संदीसादू : हांव सांगता न्हय , तो इतले बेगीन कसोच येना . एकदा 

लायनीत सांपडलो म्हणटकूच वरांची वरां थंय अल्लोच . 
चली : वरांची वरां ? 
संदीसादू : आनीक कितें तर ? इतले म्हणसर तूं धा फावटीं तरी 

त्या कांकणकारांकडेन वचून येतले . तरी आसताना तुकां 
जाय जाल्यार तुज्या अतराखातीर हांव हांगा रावतां . पुण 
हांव तरी हांगा रावून कितें करतलों ? हांव तुज्या दाक 
खंय वळखतां ? म्हाका तुजो दादूय सारखो आनी तो 
कांकणकारुय सारखो . तुका जाय जाल्यार हांव तुज्या 
वागडा येतां . हे जात्रेत तोंडाक येता तशी गाळ ते प्रमाण 
तोंडाक येता तशी दर आसता . खऱ्यापरस फटींगपणा 
चड ! सगळी संदीसादूपणा ! तुज्यासारक्या भुरग्यांक चड 
फटयतात . तुकां जाय जाल्यार हांव तुज्यावागडा येतां . 
ताचेकडेन बांटपणा करपाक न्हय . म्हाका तें जमच ना . 
फक्त अक दादलो मनीस तुजेवांगडा आसा म्हटल्यार ताचे 

दरेक कितें तरी ताळतंत्र अरतलो . हांव येवं ? 
चली : खूब बरें जातले . यो . ( वचपाक वळटा . संदीसादू तिचो 

हात धरुन म्हणटा . ) 
संदीसादू : तेवटेन न्हय . हे आडवाटेन . ( ताचो हात धरुन गर्दैत 

भरसता . ) 
( जात्रेत एक बायल मनीस आनी तिजो घोव . बायल 
अमेदी , घोव आळसाय करता . ) 

: तुमकां पुरो जालें कांय कितें ? 
घोव 

: तुज्याय लक्षांत आयलें ? 

: व्हदळच्यान पळयतां तुमचे पांयूच अखलना . 
घोव : व्हदळ व्हड्यांतल्यान देवून पांय तळाक लायल्या मात , 

जडशे जाले . पाय धर्तरेक तेंकयनाफुडें तुकां मात पाखां 
फुटली . 
: म्हाका हे जात्रेची खूब ओड ! आनी नासपाक कितें 

जालां , वर्त्यांतल्यान अेकदा तर येतां . 
घोव : भेटीक वच्ची ना ? 

: कोणाचे ? 
घोव : देवाचे . अका वर्सान आयल्या . 

: म्हणजे तुमी येवचे नात ? हांव अकलीच वचूं ? 
घोव : तोंडावयल्यान तशी तुजी अित्सा दिसता खरी . 


बायल 


बायल 


बायल 


बायल 

बायल : अशें कितें अलयता तुमी ? 
घोव : म्हाका पुरो जालां - हें तुकांय पटलां . हांव हांगा विसव 

घेतां आनी फेरयेत थोडीभोव खरेदी करतां . परत हांगाच 

मेळची . 
बायल : आनी चुकामूक जाल्यार ? 
घोव : मोटे अमदीन विचारताशी ? 
बायल : सांगलें न्हय , अमेद जात्रेची . 
घोव : आनी दर्शनाची . 
बायल : हय , ते तातूंत आयलेंच न्हय . 
घोव : फक्त दोनूच न्हय , तुकां अमेदीची खूब पांखां फुटल्यांत . 
बायल 

: वचूं ? 
घोव 

: आतां म्हण तुकां आडावं येता ? हांव हांगासरूच 
आसतलो . ह्याच अस्करांत . हांव दिसचोसो दिसता तेन्नाच 
हेवटेन यो . वेळ लायल्यार जाता . वर्साची जात्रा ! 
सगळी झुमेद भागोवन घे ! 
( बायल अमेदीन देवळाकडेन वचपाक जात्रेत भरसता 
घोव चोरयां तिजे फाटोफाट तिजो माग घेत वता . ) 
( अका जाग्यार संदीसादू ते चलयेच्या हातांक कांकणा 

चडयता ) 
संदीसादू : हावें सांगूक नासलें , कांकणा खूब सुंदर ! तुकां आवडली 


ना ? 


चली : आवडलीं पुण . 
संदीसादू : हांव नासल्यार तुकां तो कांकणकार चक्रयतलो आसलो . 

ताच्या अलोवण्यावल्यान तशे दिसना आसलें ? 
चली : दिसताले पुण . 
संदीसादू : थंयच चडयल्यार तो बोवाळान चडयतलो आसलो आनी 

ताचेकडल्यान फुटलेल्या कांकणाचे पैशे ' तुजेकडल्यान 
काडटलो आसलो . आनी अपराध्याभशेन ताचे हात कितले 

कडकडटाले ते पळयले ना तुवें ? 
चली 

: पळयले . 
संदीसादू : नाजाल्यार म्हाका पळय , कांकणकार नासून लेगीत 

कितलो सराव आशिल्लेभशेन हांव तुज्या हातार कांकणा 
चडयतां . तुकां दुखता 

? 
चली : ना ... 
संदीसादू : दुखपासारकें तातूंत कितें आसा ? म्हाका चड वेळ 

लागता ? 
चली : ना . ( काचाबूल जाता ) 
संदीसादू : कंवचेची न्हय , देखून सवकसायेन चडोवची पडटा . एकदा 

फुटलें जाल्यार गेले . पैशे उदकांत . तूं इतले काचाबूल 

कित्याक ? 
चली : पुण कांकणांचे पैशे तुवेंच दिले . 
संदीसादू : तातूंत कितें जालें ! तुजेकडेन सदयाक पैशे ना . जात्रेत 

कोण पसरकार उदार पातयेता ? आनी तूं , तुजो दाद 
येसर रावल्यार हीं कांकणां सोंपतली आसली . 
( कांकणां चडोवन जाली तरी संदीसांदूच्या हातांत 

चलयेचो हात तसोच आसा . ) 
चली : तेवूय खरेंच . दाद येना फुडें तुजे पैशे दितां . तूं खंय वचूं 


नाका . 


जाता . 


संदीसादू : च्ये ! आतां तुका सोडून कसोच वचना . 

( चली आपलो हात सोडून घेता . ) 

खरे म्हळ्यार कांकणांपरस तुजी मनगटांच सोबून दिसता . 
चली : कितलें पैशे जाले ? 
संदीसादू : पैशांचे कसले घेवन बसलां ? पैशे दिनासुद्धां जाल्यार 
चली : शे , अशें कशे ? पैशे दिवपाकच जाय नाजाल्यार ही 

कांकणां म्हजी कशी जातली ? बगीच दुसन्याचे म्हण 

पैशे घेवं येता ? 
संदीसादू : बगीच कशे तर ? आनी हांव तशे पैशे सोडटां ? 
चली : दाद अलयन । जाल्यार पुरो . 
संदीसादू : कित्याक ? कांकणां घेतल्यां म्हण ? 
चली : ना , तुजेकडल्या पैशांची घेतल्यां म्हण . 
संदीसादू : हांव समजायतां तुज्या दादाक . 
चली : नाका . हांव वतां . 
संदीसादू : आनी हांव ? 
चली : आं , विसल्लेंच . चल , आमी या . 
संदीसादू : येन्ना तुज्या दादाक लायन तरी सांपडल्या काय म्हण 

देवाक खबर ! ए , तुकां पान आवडटा ? 
चली 
संदीसादू : कसलें तें तरी विचार . 
चली : म्हाका कसलेच पान आवडना . 


: ना . 

बायल 


संदीसादू : हांव जाणा , पैशांखातीर तूं फाटीफुडे जाता . पुण पानांक 

कितें लाख पडना . तुज्या जिवाक लागता जाल्यार म्हज्या 

पानाचेय पैशे तूंच फारीक कर . 
चली 

: करतलेंच . 
संदीसादू : म्हणटकूच पान खावया तर . 
चली : कसले पान ? 
संदीसादू : सादें न्हय , रंगीत ! 
चली : रंगोत ? 
संदीसादू : अं , आनी तें हे गर्देत खावपाचें न्हय , 
चली : मागीर ? 
संदीसादू : थंय दोंगराचे आड झिलीनी वचून खावपाचें . 
चली : झिलीनी ? 
संदीसादू : अं . थंय पान बरें रंगता . 

( तो चलयेक घेवन गर्दैत रिगता . ) 
( जात्रेत ओके सुवातेर ती बायलमनीस आनी कोणतरी 
हांसत दिसतात . ) 
: तुजो स्वभाव म्हाका खूब आवडलो ! हांव कोणाक तरी 
सोदतालीं आनी ज्यूस्त तूं मेळ्ळो . जशी काय हांव 

तुकाच सोदताली 
कोणतरी : म्हाका तुजे नदरेंतूच दिसलें- तूं कोणाक तरी सोदता . 

देखून हांवें विचाल्लें , तूं कोणाक सोदता ? 
बायल : आनी हावें मात बाडगनासतना म्हळे - तुकां . 
कोणतरी : म्हाका खूब खोस जाली ! 

: म्हाकाय ! म्हजे कुळारच गाविल्ले भशेन जालें म्हाका . 

आवय - बापूय , भाव - भयण , गाय - पाडकां , पोरसूं - कुळागर . 
कोणतरी : तूं शकूक वळखता ? 

: कोण शक ? 
कोणतरी : कण्वाले शकू . 

: कोण कण्व ? ? 
कोणतरी : कण्व ऋषी ! तागेली शकुंतला ! 

: शकुंतला ? तिचें कितें जालें ? 
कोणतरी : तिचें तं जालें ? 

: म्हणजे ? 
कोणतरी : कण्व ऋषीच्या आश्रमांत शकुंतला ल्हानाची व्हड जाली . 

कुळागरांत कावथी वाडची तशी ! आनी अंक दीस 


बायल 


बायल 


बायल 


बायल 


बायल 


श्री विचित्राची जात्रा / ३३ 


बायल 


कावथी मुळासकट हुमटावपाचो प्रसंग कण्व ऋषीचेर 
आयलो . 

: म्हळयार ? 
कोणतरी । म्हळ्यार शकुंतलेक राजा दुष्यंतागेर धाडची पडली . 

काळीज तोडप सोपें पुण माया न्हय अशी कण्वाची स्थिती 
जाली . वाऱ्यान माड करकरचो तसो त्या आकांतान 
कण्व करकरलो . शकुंतला घोवा घरा वचपाक भायर 
सल्ली आनी शियान गात्रां आवळून येवची तसो सगळो 
आश्रम शकुंतले भोंवतणी अकठावलो . देवाच्या थेंब्यानी 
पानांवयल्यान धडाधड धर्तरेचेर घालून घेतले . फुलांचो 
देंठांकडलो संबंद हाल्लो आनी आश्रमांत फुलांचो शिताडो 
पडलो . कान फुलारुन अबीं राविल्ल्या गोरवांच्या 
दोळ्यांतल्यान धगमोड्या अदकाचे पाट खळखळ्ळे आनी 
काल परयान आवयचे दूद लुचूंक शिकूक नाशिल्ल्या 
त्या हरणाच्या गुबगुबीत पाडकान ' तूं वचूं नाका 
म्हण शकुंतलेचे वस्र तोंडान ओडून धल्लें . ही अवतिकाय 
जर सगळया आश्रमाची जाल्यार ते शकुंतलेची 
मनस्थिती कितें ? 
: ( आवेगान ) नाका , म्हाका सांगू नाका ती गजाल . 

म्हाका खबर आसा . 
कोणतरी : तुकां खबर आसा ? 

: हय . ही शकुंतला बी कोण न्हय . ही म्हजीच गजाल . 

तुका कोणे सांगली तें सांग . 
कोणतरी : ही शकुंतलेची गजाल . ती तुजीय जावं येता . 

: ना , ही म्हजीच गजाल . म्हाका आशिल्लो दुबाव खरो 

जालो . तूं म्हगेल्या कुळारचो . तुकां सगळे खबर आसा . 
कोणतरी : खन्यांनीच म्हाका कांय खबर ना . म्हाका फक्त 

शकुंतलेची गजाल खबर आसा . आनी तांतूत मुखार 
कितें घडटा तें जाणा तूं ? शकुंतलेक आश्रम सोडचो 
पडटा हे दुःख न्हय तर तिजो घोव राजा दुष्यंत तिचो 
स्वीकार करीना ही खंत . 
: म्हजीच गजाल म्हाका सांगून तुवें म्हज्या घायावयली 

खवळी निखळी . कसले समाधान भोगले तुकां ? 
कोणतरी : परत अेक फावट के शकुंतलेक पळोवपाचे समाधान . 

: पळोवपाचे न्हय , रडोवपाचे समाधान . 


बायल 


बायल 


बायल 


बायल 


बायल 

बायल 


कोणतरी : शकुंतलेची फुडली गजाल तुकां सांगू ? मुखार तिच्या 

दुखांची फुलां जातात . 

: फुलां - बीलां कांय जायना . ती गजाल तितल्यारुच सोंपता . 
कोणतरी : खंय ? 

: ती कुळार सोडून येता तरी तो तिचो स्वीकार करीना . 
कोणतरी : स्वीकार करीना म्हळयार 

: हांव सांगतां . म्हजी कथा तुकां बरी खबर आसा काय 


बायल 


बायल 


म्हाकां ? 


कोणतरी : सांग . 
बायल : बायल म्हळयार ताका- रानांतलें सवणे धरून पांजांत 

घालचे तशी म्हजी अवस्था ! तो बायल म्हण म्हजेकडेन 
पळयता मनीस म्हण पळयना . लग्न जायत सावन म्हाका 
कुळार 

बंद . सगळे बंद वर्मांतल्यान अक जात्रा ! वसति 
अक जात्रा भोगप आनी मागीर त्या म्हालवजार ओक वर्स 
सारप ! दुबावी , सामको दुबावी । ताच्या काळजाक 
दुबावाच्या गुंगुल्ल्यांनी इतले बुराक माल्ल्या तातूंत 
म्हजेवयलो ताचो विश्वास पारज कसो गळसणून वता . भोंगू 
ताचें . खूब तेंपान - अका वर्सान तू मेळळो . जीवाक बरें 
दिसले . पयलीं हांव तुकां वळखलेंना मागीर वळखलें , 
अितल्या बऱ्या स्वभावाचो मनीस म्हज्या कुळाराबगर 
आनीक खंयचो आसू येता . 
त्या प्रेमाचे लग्न जालें ? आजून जावना जाल्यार ताका 
सांग , लग्नच जांव नाका म्हण . 
आनी आमच्या पोरसांतलो तो चांफो फुलपाक लागलो ? 
त्या मुखावयल्या तळयांत आजुनय ती तांबडी साळकां 
फुलतात ? माजरान माळयार कितले पेटे काडले ? 
कपिल व्हियेली ? ( ताका हालयत ) तूं अलयना 
कित्याक ? सांग , कितें घडलां म्हज्या कुळरा ? म्हाका 
भायर सोडीना . म्हगेर कोण येना ! कसलो महारोग 
जाला म्हजे जीणेक म्हण म्हाका सगळ्यांनी अशे 
सगळयांपसून पयस दवल्लां ? 
सांग , सांग ( ताका घट धरुन हालयता . अितलो वगत 

तिचो घोव आडसून पळयता तो मुखार येता . 
घोव : जालें दर्शन ? घे , बरे तरेन दर्शन घे . 

( ती ' कोणतरी ' पासून कडेक सरता . ) 

बायल 
घोव 
बायल 
घोव 


: हो .. हो म्हज्या कुळारचो . 
: संबंदावयल्यान कळ्ळे . 
: म्हाका कुळारचो हुस्को जाला . तो कांयच सांगना . 
: सगळे अतरांनी अलयना , थोडे करण्यांनी ( कोणतरीक ) 
आतां हिका घेवन वता न्हय ? 


: खंय ? 


बायल 
घोव 
बायल 
घोव 


तुज्या कुळारा . 
: खन्यांनीच ? 
: भुल्लुसता पळय कशी ! कुळार जाय तुकां ? हो कुळारी 
मेळळो तो पुरो जालोना ? हाचेच खातीर जाय तुकां 
ही विचित्राची जात्रा ? हाच्या दर्शनाखातीर ? लग्नाच्या 
दिसापासून दुबाव आसलो म्हाका . चीत्त थायर 
नासताले तुजें नदर खंयतरी पयस ! ती कोणाक 
सोदताली तें आतां कळ्ळे . दुबाव 

आयलो 
तेन्नाच्यान कुळार बंद केलें तुजें तरी तुजी नदर 
भिरभिरत रावली . ती आज थायर पडली . नांव कितें 


हाचें ? 


बायल : हांव ताका तसो वळखना . 
घोव : तसो वळखना मागीर कसो वळखता ? 
बायल : खयांनीच सांगता , जिवाचो सोपूत घेवन- हांव हाका ... 
घोव : पुरो कर फटींगपणा ! अखेर पांजांतल्या किराक 

पांजरोच योग्य चल , 
कोणतरी : ( ताका आडायता ) अिश्टा , अितल्या बोवाळान हांव 

कांयच अलयलोना 
घोव : तुवें आनीक कित्याक अलोवपाक जाय ? आनी हांव 

तुजो जीश्ट ? आनी अशे तरेची आमची अिश्टागत ? 
कोणतरी : तिजो कसलो गुन्यांब ना 

. 
घोव मागीर गुन्यांव कोणाचो ? तुजो ? 

: ना , ताचोय कसलो गुन्यांव ना . 
घोव : मागीर गुन्यांव कोणाचो म्हजो ? तुमकां हांगा पळयता 


बायल 


तो ? 


कोणतरी : तिणे फक्त आपले दुःख म्हजेमुखार ल्होव केला . 
घोव : तूं कोण म्हणून ? तिचो भाव ? अिश्ट , सोयरो - धायरो , 

दायजी - गोत्री ? हातूतलो तूं कोण ? 
कोणतरी : हातूंतलो हांव कोणूच न्हय . असोच कोणतरी ? 

घोव : कोणतरी हे नातें न्हय . आनी अके लग्न जाल्ले बायलेचो 

कोणतरी आसूंक शकना . 
कोणतरी : ( आड्डून ) कित्याक आसूंक शकना ? जेन्ना सगळी नाती 

सोपता तेन्ना मनशाचो कोण अरता ? कोणाकडेन 
सुखदुःखाच्यो चार गजाली करपाक कोणाचो कोणतरी 
लागपाकच जाय ? जे आंकवार मातेन संवसारांतल्या 
अनाथ पोरांक आपल्या पदरापोंदा धांपली , ती बायल 
मनीस त्या पोरांची कोण लागता ? ज्या कबुतरांनी 
आलतडचे संदेश पलतडी पावयले ती कबुतरां आमची 
कोण लागता ? 
हांव हिजो कोणूच न्हय . न्हय प्रेमी , न्हय सोयरो - धायरो , 
न्हय दायजी - गोत्री , न्हय गांव - भाव . हांवें हाचेआदी 
हिका केन्ना पळोवंक ना , हिंचेकडेन केन्ना अलोवंक ना . 
तरी लेगीत हांव तिजो आनी ती म्हजी कोणतरी 
लागता आनी तें नाते वळखुपाक तुकां आनी तुज्या 
सारक्या समस्त कपलफुटक्यांक शंबर तरी जल्म घेवंचे 

पडटले . 
घोव : तुगेले सगळे अर्थ नाशिल्ले बडबडीन म्हाका अकूच कळ्ळे , 

तूं तिजो कोणतरी लागता . म्हजें काम जालें . आतां 

मुखावयलें हांव पळोवन घेतां . आतां वाटेवयलो कडेक सर . 
कोणतरी : माड्डून चल . 
घोव 

: माड्डून न्हय , खोट मारुन वतलों . 

( ताका धुकलून वडयता . कोणतरी शेवटून पडटा . बायल 
हुंडक्यांनी रडटा . घोव तिका तसोच भरभरीत ओडीत 
व्हरता . कोणतरी जमनीर कितेंतरी सोदीत रावता . 

चिमटेंत अंक ल्हानसो फातर धरीत - ) 
कोणतरी : मेळ्ळे . पापणीचे दूक मेळ्ळे . बाकीची सगळी दुका 

मातयेत भरसलीं पुण हे अकूच मेळ्ळे . ह्या फातराचेर 
दूक अरसता आसतना फातराच्या काळजांत कितें भगभग 
पेटला आसतलो ! पुण मनशाची काळजां हाजेपरस 
कितली निबर ! पापणीचे दूक शेणलों ! दुकांत कुळार 
शेणलां ! 
ताका गर्दी घेर करता . ) 

( बापूय चलयेक गर्दैतल्यान भरभरीत ओडीत हाडटा . ) 
बापूय 


: खंय गेल्लें ? 

चली 


बापूय 


चली 
बापूय 
चली 


बापूय 
चली 
बापूय 
चली 
बापूय 
चली 
बापूय 
चली 


बापूय 
चली 
बापूय 
चली 
बापूय 
चली 
बापूय 
चली 
बापूय 
चली 
बापूय 


: दोंगराचे तेवटेन , झिलींनी . 
: कित्याक ? 
: शेण खावपाक . 
: खाल्लें ? 
: हय . खाल्लें . पोटभर खाल्लें . फुडल्या आयुष्याक पुरो 

इतलें खाल्लें . 
: कोणाबरोबर गेल्लें ? 
: अका जनावराबरोबर . 
: जनावराबरोबर ? 
: दोन पायांच्या जनावराबरोबर . 
: हांगा रावपाक सांगिल्लें तुकां . 
: गुन्यांव तुजो . 
: म्हजो कसलो गुन्यांव ? 
: चलयांक सांबाळपाक 

कळना जाल्यार तुमी तांका 
जात्रांक कित्याक हाडटा ? जनावरांचे भकीक घालपाक ? 
म्हाका तुवें फट कित्याक माल्ली ? 
: कसली फट ? 
: ही देवाची जात्रा म्हण . 
: मागीर ही कसली जात्रा तर ? 
: कुंकडांक - बोकडांक बळी दिता तसली देंवचाराची जात्रा ! 
: तुकां हांगा अकलें सोडलें तें चुकलें म्हजे . 
: आनी म्हाका तूं पातयेलोना . 
: कित्याक ? 
: पैशांक 
: हांव येसर थार धरपाक तुकां कितें जाताले ? 
: तुकां मातसो बेगीन येवपाक कितें जाताले ? 
: हांव बेगीनूच आयिल्लों . तुका सगळे जात सोद सोद 
सोदले आनी मागीर दुबावान हांव दोंगराचे तेवटेन 
गेलो . 
: हे जात्रेत अशें घडटा म्हण तुका खबर आशिल्लें ? 
: थोडेभोव आयकल्लें हांवें . 
: तशें जाल्यार हे जात्रेत म्हाका तुवे हाडलेच कित्याक ? 

( हुंडकेता . ) 
: चल , जाल्ले जावन गेले . तुकां जाय ते घेवया . 
: म्हाकां जाय तें मेळचे आदींच नाका ते मेळ्ळे . आतां 


चली 
बापूय 
चली 


बापूय 
चली 

म्हजी जिणेवयलीच वान्सा गेली . हांव - हांव म्हाका हे 

भर जात्रेत फोण काडून पुरून घेवपी . 
बापू : ( सावरीत ) अशें थतर - वितर जांव नाका . 
चली : हात लांब नाकां म्हाका . दादल्यांचो स्पर्श म्हळ्यार 

ओंकारी येता . 
( अितल्यान कोण तरी येता . ताच्या हातान फुटके कांकण 

आसा ) 
कोणतरी : बाय गो , हे फुटकें कांकण तुजें ? जात म्हाका ते मेळ्ळे . 

हांवें सगळे जात्रेत भोवून सगळ्यांची मनगटां पळयली . 
हे कोणाचे मनगटाचे न्हय पुण तें तुज्याच मनगटाचें . 
कारण तुज्या मनगटाचे आजून रक्त व्हांबता आनी ह्या 
फुटिल्ल्या कांकणाचेर आजून रक्ताचो थेंब चकचकता ! 
रक्तावयल्यान तुजे कांकण वाडवला अशें दिसना . तें 
तर फुटलां ! 
( चली तोंड पोशांत लिपयता आनी गर्देत धांवता 
फाटोफाट ताचो बापूय वता . कोणतरी फुटकें कांकण 

घेवन - ) 
कोणतरी : अके आंकवार चलयेचें फुटके कांकण शेणलां , ताच्या 

वयल्या रक्ताच्या थेंब्यासकट ! फुटिल्ली कंवचेची वस्त 
आनी फुटके नशीब सादपाक जाता काय ! वांटकुळे 
कांकण म्हळ्यार वांटकुळोच संवसार ! कांकण भंगलें ! 
तसो कोणाचोय संवसारूय भंगतलो काय ! 

( अक फुलकार फुलां विकपाक भोंवता . ) 
फुलकार : फुलां जाय ? अितलींच अल्ल्यांत . . 
कोणतरी : कळो आसा ? 
फुलकार : ( अक कळो काडून दिता ) धा पैशे . 
कोणतरी : ( कळो हातात घेवन ) म्हज्या प्रश्नाची जाप दी . मागीर 

पैशे . हो कळो कित्याक फुलू ना जाणा ? ( फुलकार 
बाबडो वग्गी ) 
हो कळो फुलता आसतनाव ताची अंक पाकळी कोणतरी 
अशी तोडली . ( पाकळी तोडटा ) आनी ताका म्हळ्ळे , 
आतां फूल . कळयान मनांत म्हळ्ळे , फुलचे आदींच जर 
तुमी म्हाका असो किस्मुरता जाल्यार हांव फुलचना . 
आनी तो फुलनासतनाच रावलो . आतां ह्या कळ्याचे 
भोंवतणचो संवसार काळखांत बुडला . कसो ? आमी 

म्हाजन 


दोळे धांपतकच जसो आमचो संवसार काळखांत 
बुडटा तसो ! 
( फुलकार कळो झोभून घेता आनी वाटेक लागता . ) 
जात्रा अलगत आयल्या . लोक परतुपाचे तपारेक 
लागतात . 
( अके तरेचे लक्ष ओड़न घेवपी वाजप सुरू जाता . त्या 
वाजपा भोंवतणी लोक गर्दी करतात . गर्देतल्यान थंयच्या 
अका चौथ - याचेर अकलो म्हाजनसो प्रतिष्ठित सोबूंये 
असो मनीस अबो रावता आनी वाजप थारतकूच 
अलोवपाक लागता . ) 
: श्री विचित्राचे कृपेन जात्रा वर्सा सारखी निर्विघ्नपणी 
जाली आनी आतां जात्रा अलगत आयल्या . अंदू वर्सा 
जे जात्रेक नवीनच आयल्यात तांकां कळपाखातीर हांव 
सांगतां-- श्री निचित्राच्या जात्रेचे परंपरा आनी प्रथेप्रमाण 
सूर्या अस्तमचे आदी हांगच्यान सगळयांनी वचपाक जाय 
वचना जाल्यार कितें जातले ताचो अच्चार हांब म्हज्या 
तोंडांतल्यान करीना . फक्त अितलेच शिटकायतां की , 
विखाची परीक्षा कोणे घेवची न्हय . आतां जात्रेच्या 
नेमाप्रमाण ह्या निमाण्या भागाक हांव सुरवात करतां 
शेणिल्ल्या सांपडिल्ल्या वस्तुंची चवकशी . तुमकां सगळयांक 
खबर आसतलीच . हे जात्रेची ओक म्हयमा आसा - 
ती म्हळ्यार हे जात शेणिल्ली वस्त परती मेळटा . 
जांव पैसो - भांगर , जांव कपडो - लत्तो , जांब भुरगें - बाळ . 
शेणिल्ल्यो वस्तु जांकां मेळटा त्यो ते देवळांत अकठांय 
करतात आनी मागीर हांगां चौथयार त्या वस्तुंची 
जाहीर चवकशी जातां . अंदूचे जात्रेक जांच्यो वस्तु 
शेणल्या ताणी मातशें लागी येवचे शेणिल्ल्यो वस्तु 
जांका मेळळया आनी जाणी त्यो आजून देवळांत दिवंक 
ना ताणी त्यो आतां हांगा जमा करच्यो . 
श्री विचित्राच्या आशिर्वादान हांव म्हज्या कामांक 
सुरवात करतां . तुमी , देवाच्या सगळ्या भक्तांनी म्हाका 
सहकार्य करचें . सगळ्यांचे माहितीखातीर अेक गजाल 
सांगतां - पावणेभशेन दर अके वस्तुचो पयली खेप 
आनी दुसरी खेप असो दोन फावट पुकारो जातलो . 
वस्तुचो धनी गावना जाल्यार ती वस्त दोन पुकारे करून 

पयलो 
दुसरो 
पयलो 
दुसरो 
पयलो 
दुसरो 
पयलो 
दुसरो 


तिसऱ्या पुकायार देवाच्या नांवार सा जातली . वस्त 
जिनसाच्या रुपान आसल्यार देवाची दौलत जातली आनी 
मनशाच्या रुपान आसल्यार 
हांव म्हज्या पवित्र कार्याक आरंभ करतां . 
पयले सुवातेर- अक शेणिल्लो जाणटो मनीस मेळ्ळा . 
जाणटेल्याची पिराय णव्वद ते पंच्याण्णव वर्त्यांची आसतली . 
ताचे सगळे दांत पडिल्ल्यान तो कितें झुलयता आनी 
खंयची भास अलयता तें समजना . ताचें कमरावयलें 
धोतीर सुतलेन बांदलां 
( लोक ल्हवू ल्हवू पयस सरतात , कुशीक दोग जाण 
उलयतात . ) 
: जाणटो मनीस म्हळयार अणभवाची खण . 
: बरोबर . 
: जाणटो मनीस शेणोवपाक फावना . 
: बरोबर . 
: जाणटेल्यांचो आमकां कितलो आदार जाता ? 
: बरोबर . 

. 
: जाणटेल्यांक घरा दवरुन जाय थंय भोंवपाक मेळटा . 
: बरोबर 

. 
( पयल्याच्या वाक्या वाक्यार दुसरो बरोबर , हय , सारके 
म्हणून मान हालयता . ) 
आमच्या भुरग्यांक कोण सांबाळटा ? 
आमच्या पोरण्या कपड्यांनी तांचे भागता ! 
आमी घरांत रावन , जाणटल्यांक भायर दवरुन , नाका 
तांकां भायलेभायर कटोवपाक मेळटा . 

चौथ - यार - ) 
: अक जाणटेलो शेणलां . जाचो ताणे घेवन वचचो 
पयली खेप ! जाणटेल्याचे अलोवणे थोडे थोडे कळपाक 
लागला . ताच्या म्हणण्याप्रमाण , ताच्या पुतान , सुनेच्या 
आगऱ्यान मुद्दम ताका जात धाडिल्लो . 
जाणटेल्याक जाचो ताणे घेवन वचचो - दुसरी खेप . 
जाणटेल्याविशीं आनीक थोडीशी म्हायती म्हळयार तो 
अचेल्या घराण्याचो दिसता - कारण ताच्या कमराक 
अॅक गडगंज अशें चांदीचे काण आसा . 
: चांदीचे काण ! 


म्हाजन 


लोक 

( लोक लागी वतात . ) 

( दोग जाण अलयतात थंय - ) 
दुसरो : कसली धंगण नाशिल्ली बायलमनीस ही ! धोतराक 
सुतली बांदताना कमराचे काण काडपाचें 

न्हय 

? 
पयलो : जाणटेलो तुगेलो तर ? 

( चौथयार ) 
म्हाजन : चांदीच्या काणाचो जाणटेलो जाचो ताणे घेवन वचचो 

तिसरी खेप - सारे 55 
दुसरो : ( व्हडल्यान ) राव रे राव तो म्हजो बापूय ! 

( गर्देत रगता . दुसरे वस्तुची चवकशी जाता . ) 
म्हाजन : तुवाल्याच्या आकाराचो अक शेणिल्लो कुडको मेळ्ळा . 

तुवाल्याचो मुदलचो रंग कसलो म्हणपाचे वळखुपाक 
कळना , अितलो तो म्हेळो जाला . कुडक्यार तरातरांचे 
दाग आसात . दागूय कसले ते कळना . कुडको - पयली खेप 
( गर्देत अकलो मुखार येता आनी कपडो आपलो म्हण 
घेवन वता . लोक मातशे मातशे कडेक सरतात . ओक 

जाणटेलो म्हाजना म्हन्यांत येता . ) 
जाणटेलो : म्हजी अक म्हत्वाची वस्त शेणल्या . 
म्हाजन : कसली ? 
जाणटेलो : म्हजो पांच वर्साचो अक भुरगो शेणला . 
म्हाजन : तुकां पांच वर्साचो भुरगो आसा ? 


जाणटलो : हय . 


म्हाजन : पुण तुजो भुरगो कोणाक मेळू ना . 
जाणटेलो : मेळूना कसो तर ? शेणला म्हणटकूच मेळपाकूच जाय . 
म्हाजन : पुण शेणूकच ना जाल्यार मेळटलो कसो ? 
जाणटेलो : हांव प्रत्यक्ष ताचो बापूय सांगतां न्हय म्हजो भुरगो हे 
जात शेणला म्हण 

? 
म्हाजन : हे पळय , तुजो भुरगो शेणल्यार तो कोणांक तरी 

मेळपाचो आनी ताणे तो हे जात्रेचे प्रथेप्रमाण हांगां 
हाडून दिवपाचो . जे अर्थी तो कोणेच हाडून दिवना 

ते अर्थी तो शेणूना . 
जाणटेलो : आरे , पुण . 
म्हाजन : हाका कडेक काडात रे . नसतो वेळ खाता . म्हज्या 

अतराचेर विश्वास ना म्हणजे कितें ? 
( जाणटेल्याक लोक कडेक काडटात . म्हाजन परत 

चवकशी सुरु करता . ) 
म्हाजन : अक शेणिल्लें गंगावन मेळ्ळां . गंगावनाचे केंस बरेच 

राकट आसात . मनशाचे कशे हाताक लागना . गंगावन 
जाचे ताणे घेवन वचचें - पयली खेप . अदीक म्हायती 
म्हळयार गंगावनांत अवो आनी लिको भुसभुसतात . 
आतां तरी वळख पटली - दुसरी खेप . 

( गर्देत ओकली मुखार येवन गंगावन घेवन वता . ) 
म्हाजन : आतां अक नकसूद वस्त तुमचे मुखार येता . अके 

चलयेची भेंडावयली अक सोबीत साय शेणल्या . 

सगळे लोक धांवत दाटी करतात . ) 
म्हाजन : अके चलयेची साय शेणल्ल्या - पयली खेप ! हाचेविशी 

अदीक म्हायती म्हळयार सायेच्या घेरावयल्यान ती 
सुमार दोन तीन वर्साच्या भुरग्याची आसूये . 
( लोक कपलार हात मारीत निरशेवन कडेक सरतात . 
गर्दैत कोणतरी रीगता . अकल्याक ओडून कडेक काडटा 

आनी विचारता- ) 
कोणतरी : शेणल्या ती वस्त तुजी ? 
पयलो : ( काचाबूल जावन ) ना . 
कोणतरी : ( आनी अकल्याक ) तुजी ? 
दुसरो 
कोणतरी : ( आनी अकल्याक ) तुजी शेणल्या ? 
तिसरो 
कोणतरी : मागीर सुण्याभशेन धांवून कित्याक गेले तर थंय ? 
तिगूय आमकां दिसले .. 
कोणतरी : कितें दिसले ? ( पयल्याक ) तुकां तुजे आवयची कशी 

दिसली ? 
( दुसऱ्याक ) तुकां तुजे भयणिची कशी दिसली ? 
( तिसऱ्याक ) तुकां तुजे धुवेची कशी दिसली ? काय 
कोणा परकी बायलेची कशी दिसली ? 
( त्या तिगजाणांक आनीक कांय जाण मेळटात . ते सगळे 
कोणतरीच्या आंगार येवन ताका धुकलून धुकलून 

वडयता . ) 
लोक तूं , तूं कितें अलयता ? 

तुकां सभ्यताय ना ? 
चारचौगांत कितें अलोवचें तें खबर ना ? 


: ना . 


: ना . 


| 1 

सूज ! 


लजभीड कांय ना ? 
तोंडाक कितें सुवाद ? 
बरसो मरे सामको ! बुरूथ ! 
पोजडो ! 

! 
कोणतरी : तुमी कोणांक सभ्यताय शिकयता ? म्हाका ? तुमी 

विकृतीच्या म्हारोगान भितल्ल्यान सडल्यात . तुमच्यो 
धुवो सोळुये अशा चलयांकडेन तुमी अधाशी नदरेन 
पळयना ? गर्देत तुमचे पाय खंय ओडटा ? नदर खंय 
आसता ? कोंपर कितें करतात ? ओंठावयल्यान कसली 
लाळ गळटा ? परके बायलमनशेच्या हड्डयार भुरगे 
दूद पितना तुमची नदर कोणाच्या कवतुकान बागवता ? 
भुरग्याच्या ? पावसांत भिजतल्या बायलांक तुमी खंयचे 
सहानुभूतीन पळयता ? ओणव घालून काम करतल्या 
कामेयां मुखावल्यान वतना तुमची पावलां जड जायनात ? 
घोव मेल्ले जुवान बायलेची तुमकां कितली काकळूट ? 
बायलांचेर बलात्कार जाल्ल्यो खबरी तुमी कशे कान 

दिवन आयकतात आनी तीख - मीठ लावन सांगतात ? 
लोक - तूं कोणाची वर्मा वयर काडटा ? 

पाडपडिल्लो 
हळशिकावणो 
ओर्दीनार ! 
तुकलयात रे ताका . 
खोटायात . 
( सगळे ताचेर झुडून वता . गर्दैत कोणतरी पडटा . 

धोपट्टा . कडेक शेवटता . बोवाळ जाता . ) 
म्हाजन : ( लोकांक शांत करीत ) अपकार करुन बोवाळ करूं 

नाकात . हांगां थोड्योच वस्तु अल्ल्यात तांची चवकशी 
सूर्या पडचेआदी करुया . अक जोत्याची व्हाण शेणल्या . 
दाव्या पायाची . खूब झरल्या . चड करुन धुवो वाडिल्ल्या 
बापायची आंसूये . आखाण्डो तुटला . तो आल्फीनेतीन 
जोडला . उबे राविल्लेकडेन जांचो दावो पांय सकल लागू 
नासून जांचो तोल गेला ताणी आपणाल्या पांयाकडेन 
पळोवचें . 
व्हाण शेणल्या - पयली खेप ! 

( कोण अकलो मुखार येवन व्हरता . ) 
हांगासर हाडून दिल्या सगळ्या वस्तुंची चवकशी जाली . 
जर आजून कोणायकडेन सांपडिल्ली वस्त आसत 
जाल्यार ताणी बेगोबेग हाडून दिवंची . वेळ सामको 
अणो आसा . सगळ्यांकूच ताकतिक आसा . सूर्या 
अस्तमतेकडेन लकला . 
( कांय वेळ वाट पळयता . ) 
म्हाका दिसता 

सगळ्या वस्तुंची बरे तरेन चवकशी 
जाली . श्री देवा विचित्रानूच ती बरे भशेन घडोवन 
हाडली . आतां हांव तुमचो निरोप घेतां . 
( चौथ - यावयलो देवपाक सोदता . अितल्यान गर्दैतल्यान 

कोणतरी आड्डता . ) 
कोणतरी : राव , राव , म्हाका कांय वस्तु मावल्यात . 

( गतल्यान वाट काडीत वता , आपणाल्या तायटार 
घेवन दाखयता . ) 
ह्यो अितल्योच न्हय , ह्यो फकत दोळयांक दिसपी . दोळयांक 
दिसनाशिल्योय कांय वस्तु हे जात्रेत शेणिल्ल्यो म्हाका 

मेळ्ळयात . 
म्हाजन : ( दुबावान पळयत ) हो वेळ फकाणां मारपाचो न्हय . थय 

अस्तमतेकडेन त्या सूर्याक पळय . तो कोणाखातीर 

रावचोना 
कोणतरी : पुण ह्या वस्तूंची चवकशी जावपाक जाय . 
म्हाजन : ह्यो कसल्यो वस्तु ? हांकां कसले मोल आसा ? हे 

जात असल्यो शेकड्यांनी वस्तु शेणल्या आसतल्यो . 

पायापोंदा मस्तून गेल्या आसतल्यो . 
कोणतरी : पांयापोंदा मस्तिता त्या वस्तूंक मोल नासता ? 
म्हाजन : नासता कित्याक ? कोणाच्या नाकातले शेणल्यार ताका 

अवश्य मोल आसता पुण तें भांगराचें आसचे पडटा . 

तेन्नाच . 
कोणतरी : आनी नाकांतल्या भांगरापरस प्रत्यक्ष नाकूच शेणल्यार 

त्या नाकाक मोल नासता ? 
म्हाजन 

: तुजेकडेन वाद घालपाचो हो वेळ न्हय . कारण मुदलाक 
हांगा वेळूच ना . ( लोकांक ) चलात , अधिकृतपणान 
शेणिल्ल्या सांपडिल्या वस्तुंची चवकशी जाली . आतां 
पावलां अखलपाचे तयारेक लागात . 

( चौथऱ्यावयलो देवता . कोणतरी त्याच चौथयार 

बेगबेगीन अबो रावता . ) 
कोणतरी : रावात , खंय वतात ? जात्रेच्या नेमाप्रमाण शेणिल्ल्या 

वस्तुंची चवकशी जावपाकूच जाय . आनी म्हाका जात्रेत 

मेळिल्ल्यो ' ह्यो कांय वस्तु आसात . पयले सुवातेर . 
म्हाजन : ( ताका ओडून सकयल काडटा आनी आपूण अबो 

रावता . ) ह्या जात्रेच्या नेमाप्रमाण शेणिल्ल्या वस्तुंची 
चवकशी अधिकृतपणान जाली . हे आतां कितें चलता तें 
अधिकृत न्हय . कारण जात्रेचे परंपरे आनी प्रथेप्रमाण 
हया चौथऱ्यार अबो रावपाचो मान , हक्क म्हजो . म्हाका 
आनी म्हज्या घराण्यांतल्या मनशांशिवाय देवाच्या हया 
पवित्र चौथऱ्यार सुबो रावपाचो हक्क दुसऱ्या कोणांक 

ना . ( देवता . कोणतरी परत चडटा . ) 
कोणतरी : हांव कोणाचो हक्क झोमून घेवपाक हांगां झुबो रावू ना . 

जांचे जे शेणलां तें तांका मेळचे हे अित्सेन हांव हांगा 

अबो रावलां . 
म्हाजन : ( ताका ओडून आपूण अबो रावता . ) 

मेळपाचें ताका मेळ्ळे . आतां आनीक वेळ काडूं नाकात . 
नाजाल्यार आयुश्यांत तुमी जें केन्ना मागूक नाशिल्लें 
आनी कल्पनेन येवजूक नाशिल्लें तें तुमच्या वाट्याक 
येतले . सासणाचे फातर जावन हांगां पडून रावपाचें . 
सूर्या पळयात खंय पावला . ( देवून तुरतुरीत चलपाक 

लागता . कोणतरी त्याच आवेशान परत चौथऱ्यार चडटा . ) 
कोणतरी : ह्या वस्तुंची चवकशी जालेबगर हांगचे हालू 

नाकात . नाजाल्यार तुमची जात्रा निर्विघ्नपणान अलगची 
ना . तुमी देवाक केल्ल्यो आंगवणी , प्रार्थना सगळयो 
फुकट वतल्यो . वयल्यान पापाचे धनी जातले . 

( लोक काचाबूल जातात . ) 
लोक - आरे , भाशणां कसली कपलाची करता ? 

कसल्यो वस्तु मेळ्ळया ताचो पुकारो कर . 
गरजेभायर वेळ कित्याक काडटा ? 

प्रसंग कसलो तो पळय मरे ! 
कोणतरी : पयले सुवातेर - 

कटेंतले तीन पैशे शेणल्या . ह्या तीन पैशाचेर तीन 
तोंडाच्या अका प्राण्यांचें चीत्र आसा . तीनूय तोंडा अकठांय 

आसुनूय तिगांयच्यो नदरो तीनकडेन आसा . अक नाचपी 
खेतें शेणला . ह्या खेत्याविशीं सांगपाचें म्हळयार ह्या 
खेत्याचो जल्म आजून जावंचो आसा . अका भुरग्याचे 
मुठींतलो आख्खो चणो शेणला . त्या चण्यांत ताचें 
भुरगेपण लिपलां . पळयात चणो कसो मस्तखोरपणा 
करता तो ( तो चणो तायटार घेवन चणो हालयता तसो 
भितल्ल्यान भुरग्याचो मुक्तपणी हांसपाचो आवाज ) 
जात्रेत फातराचेर अरसल्लें अक दूक शेणला . त्या दुकांत 
अक आख्खें कुळार बुडलां ! 
( बायलेचे हुंडके आयकूक येतात . ) 
जात्रेत तांबड्या रक्ताचो थेंब सुकिल्लें फुटके कांकण 
शेणलां ! 
( कांकणाचो कुडको दोनूय हातांनी मोडटा ते सरशी 
चलयेची आर्त विळांच ) 

( लोक काचाबूल जावन ल्हवूल्हवू कडसतात . 
कोणतरी : खबरदार ! अर्दकुटी चवकशी सोडून पळशात 

जाल्यार ! हे जात्रेत यो वस्तु म्हाका गावल्यात . 
हाचोच अर्थ त्यो शेणल्यात . तांची जाहीर चवकशी 
जावपाक जाय . नाजाल्यार ही जात्रा पूर्ण जांवची ना . 
अपूर्ण उरतली . आनी अपूर्ण जात्रेचे पाप तुमच्या माथ्यार 
आयुश्यभर कवदो कशे भगभगतलें . ( नेटान ) जात्रेत 
कोणाचें भरगेपण शेणला . जात्रेत कोणाचे भाबडेपण 
शेणलां . कोणाची स्वावलंबी वृत्ती शेणल्यां , कोणाचो 
विश्वास शेणलां , कोणाचें सुख शेणलां , कोणाचे शाणेपण , 
कोणाचें नेणारपण , कोणाचो स्वाभिमान , कोणाचो पुरूषार्थ 
- अधिक माहीती दिवपाची म्हळयार श्री विचित्राचे हे 
जात्रेत माकड हाडावयली शेपडी गळत पासूनचे तो 
आजवेर मेरेनचे मनशाचें मनीसपण शेणला ! 

( लोक आपलेमदीं झुलयतात . ) 
लोक ही लक्षणां धडाची न्हय ! 

प्रकरण हाताभायर गेलें ! 
जात्रेचो आनी मनीसपणाचो संबंद कितें ? 
नाक खंय , आनी आदोळी खंय ? कायचे काय ! 
हो त्या चौथऱ्याचो अपमान ! 
श्री विचित्राचे जात्रेचो गैरवापर ! 


। 
। 
। 
। 
। 
। 

कोणतरी : मनशाचें मनीसपण शेणलां - पयली खेप . जा , ताणे 

घेवन वच्चें . 
लोक आमकां गरज ना . 

तुजेकडेन दवर . 
तुकांच तें लखलाब जांव ! 
( सगळे लोक कडसतात . अकलोच जाणटेलो अरता . 

तो कोणतरीच्या म्हन्यांत वता . ) 
जाणटेलो : हे जात्रेत म्हजी ओक म्हत्वाची वस्त शेणल्या . 
कोणतरी : सांग . 
जाणटेलो : म्हजो पांच वर्षांचो भुरगो शेणला ! 
कोणतरी : कसलोसो ? 
जाणटेलो : पळोवपाक बरो , अलोवपाक हुशार ! वागपांत चतूर ! 
कोणतरी : आनी तरी आसतना शेणलो ? 
जाणटेलो : घडये असो आशिल्लो म्हणुनच शेणला जावंये . सामको 

लोलो आशिल्लो जाल्यार शेणचो नासलो . 
कोणतरी : आनी लोलो आशिल्लो जाल्यार तूं ताका सोदचोय 

नासलो . 
जाणटेलो : शे ! अशे कशे ? लोलो आनी शाणो - काळजाचो गोणो . 
कोणतरी : अकलोच पूत ? 
जाणटेलो : हय , अकलोच . ते खातीर जीव चड तुट्टा . दोग - तीग 

जाण आशिल्ले जाल्यार मनाची समज घालूं येताली . 
तो हांगां शेणला आनी म्हाका थंय अन्न गोड लागना . 
कितलो अपकाराक पडटालो म्हाका ! आतां राखणो 
नासून दिसांचे दीस गोरवां गोठयांत बांदून अरतात . 
गरजेक हळद , मिरसांग जाय पडली जाल्यार कोणाल्याय 
पोरसांत वचून म्हाका चोरून हाडची पडटा . हे जाणटे 
पिरायेर सोबना तें म्हाका . लोकांले येदे येदे गांजुड्डे 
दर्यार वचून नुस्तें गरोवन हाडटात जाल्यार म्हाका चार 
आण्याच्या करबटाच्या वांटयाखातीर नुस्तेकान्नीकडेन 
वरांची वरा वाटपणां करची पडटा . खब याद येता 
पोराची पोटांतल्यान याद येता . ( येदो वेळ दुबावान 

आयकुपी कोणतरी ताका विचारता- ) 
कोणतरी : तुजो पूत हे जात्रेत केन्ना शेणला ? आज ? काय 
जाणटेलो : हेच जात शेणला , पुण आयज न्हय . वीस वर्सी जालीं . 
कोणतरी : आजून मेळूना ? 

जाणटेलो : ना . दर वर्सा हांव हे जात्रेक येतां आनी ताका सोंदतां 

ही विसावी फावट . दर खेपे म्हाका दिसता - म्हाका 
म्हजो पूत मेळटलोच . आजूय तशेंच दिसता . जात्रा 

अलगत आयली तरीय दिसता , म्हजो पूत म्हाका मेळटलो . 
कोणतरी : तशें जाल्यार तुजे वीस वर्साचे कश्ट फळाक आयले . 
जाणटेलो : खरेंच ? 
कोणतरी : हय . तुजो पूत तुकां गावलो ! 
जाणटेलो : श्री विचित्राची कृपा ! खंय म्हजो पूत ? दाखय म्हाका . 

केन्नाकाय पळयनसो जाला . 
कोणतरी : हो , तुजेमुखार अबो आसा . 
जाणटेलो : ( जळपेत ) मागीर म्हाका कसो दिसना ? 
कोणतरी : हांगा पळय , म्हज्या दोळयांत पळय . कोण दिसता ? 
जाणटेलो : काय दिसना फक्त काळोख दिसता . 
कोणतरी : काळोख पळोवं नाका , पुताक पळय , 
जाणटेलो : दिसना . 
कोणतरी : दोळे धांपून पळयतल्याक कसो दिसतलो ? हांवूच तुजो पूत . 
जाणटेलो : तूं ? 
कोणतरी : हय . हांवच . वीस वर्साआदी होवूच शेणिल्लो हे जात . 

म्हाका आता घरा व्हर . सकाळसांज हांव तुज्या गोरवांचो 
सांबाळ करतां . नस्त्याखातीर शितारी घेवन वरांची वरां 
दर्या देगेर हेडटा . संवसाराखातीर लागता तो मीठ 
मसालो , दुसऱ्यांलो सुतलावन हाडटां आनी तूं मरतकूच 
म्हगेलो कर्तव्यदक्ष आदर्श बापूय मेलो म्हण हड्डे पेटून 

बारा दीस तुज्या फोंडार बसून सेगीत रडटा . 
जाणटेलो : ना , अलोवण्यावेल्यान तरी तूं म्हजो पूत कसो दिसना . 
कोणतरी : वीस वर्सी शेणिल्लो पूत हाचेपरस वेगळे कितें अलयतलो ? 
जाणटेलो : अलोवण्याचे अक सोड । पुण तूं तर एरंड कसो वाडला ! 

म्हजो पूत येदो न्हय . तो ल्हान पांच वसचिो . 
कोणतरी : वीस आनी पांच पंचवीस . सादो हिशोब . 
जाणटेलो : तें कशे शक्य आसा ? तूं लबाडपणा करता . बगलांटपण 

करून मुद्दम पूत जावन म्हज्या आंगार पडूक सोदता . 

मुदलाक तूं म्हजो पूतच न्हय , ताची पिराय फक्त पांच वा . 
कोणतरी : अक सांग , हे धर्तरेच्या पोंदाक कितें आसा ? 
जाणटेलो : पाताळ . 
कोणतरी : वयर ? 

जाणटेलो : सर्ग . 
कोणतरी : ह्या दर्याक सुकती - भरती कशी येता ? 
जाणटेलो : श्री विचित्राचे कृपेन . 
कोणतरी : तुजी वाढूच जावंना . तरीलेगीत तुजो सोपूत घेवन 

सांगतां , आवशिझवऱ्या , हांव तुजो पूत . 
जाणटेलो : तुवे म्हाका गाळ भाल्ली ? 
कोणतरी : हय . म्हज्या बापायक गाळ माल्ली आनी बेस्टी तोंडार 

आयली ती न्हय . अर्थपुराय गाळ माल्ली . 
जाणटेलो : तूं म्हजो पूत न्हय हाजी आनीक अंक गवाय . म्हज्या 

पुताक असल्यो आवयवयल्यान गाळी मारपाक जमनासल्यो 
तो सुणी माजरां आनी गोरवां वासरावयल्यानूच गाळी 
मारतालो . काय हरकत ना . वीस वर्सा अन्त पळयलो 
थंय आनी काय वर्सा . पुण म्हजो पूत म्हाका मेळटलोच . 
फुडल्या वर्मा जात्रा 

आसाच . श्री विचित्राची 
कृपा ! ( वचपाक वळटा ) 
कोणतरी : फुडल्या वर्सा बी कांय ना . हीच तुजी निमाणी जात्रा . 

तुजी , त्या दोंबान्याची , भिकाड्ड्याची , त्या संदीसादूची , 
फटींगांची , पाड्यांची , नश्टयांची , भश्ट्यांची . ही जात्रा 
परतून हांगां भरची ना . ताची हांव सासणाची व्यवस्था 
करतां . जय श्री विचित्रा अस्तोस्तु 55 
( देवळावटेन धांवपाक लागता . लोक अकमेकाक वचपाची 
ताकतिक करतात . अस्तमतेकडेन सूर्या बुडपाक काय 
आंगळां अल्या पयसुल्यान भट आड्डत येता . ) 
: आरे भक्तानो , धावून येयात रे , कोणेतरी देवाची मूर्ती 
गर्भकुडीतल्यान अखलून व्हेली रे ऽ ऽ चोर चोर . 
( सगळेवटेन आड्डत भोंवून लोकांक अकठांय करता . 
कोणतरी येवन चौथऱ्यार अबो रावता . ताणे विचित्राची 

मूर्ती दोनूय हातांनी अबारून धल्लेली आसा . ) 
कोणतरी : आतां म्हाका बारा हतयांचे बळ आयलां . ' ह्या अरफाट्या 

श्री विचित्राक हांव बारा कोस पैस दर्यांत मोखून मारतां . 
मागीर सोंपली तुमची जात्रा 

जात्रा आनी मनशाच्या 
मनीसपणाच्या अधःपतनाची यात्रा ! 
: आरे , ताच्या हातांतली मूर्ती काडून घेयात . देवाच्या 
आंगार सगळे अळंकार आसात ! 
( सगळे लोक धावून येतात आनी कोणतरीक गराडो 


भट 


भट 

घालतात . कोणतरी , मूर्ती कशीच सोडीना . गराड्या 
भोंवतणी भट हुयेली मारीत नाचता : खूब लटापटी 
अपरांत कोणतरीच्या हातांतली मूर्ती गर्दैत सकल देवता 
आनी तेन्नाच ओकलो व्हडल्यान आरड मारीत येता- ) 
सूर्या बुडलो रे 55 
( लोक आसा तेच स्थितीत फातर कशे थीर झुरतात . 
ल्हवू ल्हवू काळोख फांकता आनी लोक फक्त आकृतायो 
कशो दिसपाक लागतात अक सुवात अजळटा आनी थंय 

आरंभाचो रचनाकार दिश्टी पडटा . ) 
रचनाकार : हांव जाणा , ह्या कलाकृतीच्या संदर्भात - म्हळयार 

तिज्या खन्याफटी संबंदान तुमच्या मनांत ओक आनी 
दोन न्हय घडये असंख्य प्रश्न अप्रासल्या आसतले . पुण 
हांव कसली मखलाशी करपाक बसचोना . कारण हांवें 
तुमकां आदींच सांगलां - ही अक दंतकथा . 
ही श्री विचित्राची जात्रा हांगा सासणाची सैमा आयल्या 
हे जरी खरें मानले तरी हेच जातल्यो त्यो सगळयो 
वृत्ती प्रवृती हावें आमच्या हेर जात्रांनी पळयल्यात . जांव 
पणजेतली गडावयली मारूतीची जात्रा , शिरगांवची 
जात्रा , सावयवेरेंची अनंताची जात्रा , फातची जात्रा , , 
बोडगेश्वराची जात्रा , नार्वेची जात्रा , सांखळेची चैत्री , 
जांबावलेचो गुलाल ! इतलेंच न्हय , तर पंढरपूरची 
आशाढो अकादस , अयोध्येची रामनम , मथूरेची कृष्ण 
जल्माष्टमी , जगन्नाथपूरची रथ यात्रा , हरीव्दार आनी 
प्रयागचे कुंभमेळ . जात्रांचो आकार ल्हानव्हड , मनशाची 
रंगरुपां वेगळी . भेसभास विंगड पुण वृत्ती आनी प्रवृत्ती 
अंक ! तुमच्या मनांत कसले प्रश्न अप्रासल्या हांव नकळों 
पुण म्हज्या मनांत मात अंक प्रश्न म्हाका समंद कसो 
सतायता . आनी तो म्हळयार दर जात्रेत जर हे सगळे 
वायट - बरे लोक वेगवेगळ्या रूपान आसा जायत जाल्यार 
म्हजो तो ' कोणतरी ह्या जात्रांनी कित्याक दिसना ? 
खरे म्हळचार आज गरज ताची , त्या ' कोणतरी ' ची . 
ह्या प्रश्नान म्हजी न्हीद खळ्या . हांव मागतां- तुमचीय 
न्हीद खळू ! 


( काळोख ) 


॥ श्री विचित्राची जात्रा ॥ 


हांव जाणां , ह्या कलाकृतीच्या संदर्भात म्हळयार 
तिज्या खऱ्याफटी संबंदान तुमच्या मनांत अक आनी दोन 
न्हय घडये असंख्य प्रश्न अप्रासल्या आसतले . पुण हांव कसली 
मखलाशी करपाक बसचोना . कारण हांवें तुमकां आदींच 
सांगलां - ही अक दंतकथा . ही श्री विचित्राची जात्रा हांगां 
सासणाची सैमा आयल्या हे जरी खरें मानले तरी हेच 
जात्रेतल्यो त्यो सगळयो वृत्ती प्रवृत्ती हा आमच्या हेर 
जात्रांनी पळयल्यात . जांव पणजेतली गडावयली मारूतीची 
जात्रा , शिरगांवची जात्रा , सावय वेरेंची अनंताची जात्रा , 
फातर्फेची जात्रा , बोडगेश्वराची जात्रा , नार्वेची जात्रा , 
सांखळेची चैत्री , जांबावलेचो गुलाल ! इतकेंच न्हय , तर 
पंढरपूरची आषाढी अकादस , अयोध्येची रामनम , मथूरेची 
कृष्णजल्माष्टमी , जगन्नाथपूरची रथयात्रा , हरीद्वार आनी 
प्रयागचे कुंभमेळ . जात्रांचो आकार ल्हान व्हड , मनशाची 
रंगरुपां वेगळी . भेसभास विगड . पुण वृत्ती आनी प्रवृत्ती 
अक ! तुमच्या मनांत कसले प्रश्न अप्रासल्या हांव नकळों पुण 
म्हज्या मनांत मात अंक प्रश्न म्हाका समंद कसो सतायता . 
आनी तो म्हळयार दर जात्रेत जर हे सगळे वायट बरे 
लोक वेगवेगळ्या रुपान आसा जायत जाल्यार म्हजो तो 
कोणतरी ' ह्या जात्रांनी कित्याक दिसना ? खरे म्हळयार 
आज गरज ताची , त्या कोणतरी ' ची . ह्या प्रश्नान 
म्हजी हीद खळ्ळया . हांव मागतां तुमचीय न्हीद खळू . 


॥ पुंडलीक नारायण नायक ।। 

अपुरबाय प्रकाशन 


